

سَيَقُولُ السُّفَهَاءُ مِنَ النَّاسِ مَا وَلَدَهُمْ عَن قِبَلِهِمُ
الَّتِي كَانُوا عَلَيْهَا قُلْ لِلَّهِ الْمَشْرِقُ وَالْمَغْرِبُ يَهْدِي مَنْ يَشَاءُ
إِلَى صِرَاطٍ مُسْتَقِيمٍ ﴿١٣٠﴾ وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ
عَلَى النَّاسِ وَيَكُونَ الرَّسُولُ عَلَيْكُمْ شَهِيدًا وَمَا جَعَلْنَا الْقِبْلَةَ الَّتِي
كُنْتَ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ مِمَّنْ يَنْقَلِبُ عَلَى عَقْبَيْهِ
وَإِن كَانَتْ لَكَبِيرَةً إِلَّا عَلَى الَّذِينَ هَدَى اللَّهُ وَمَا كَانَ اللَّهُ
لِيُضَيِعَ إِيْمَانَكُمْ إِنَّ اللَّهَ بِالنَّاسِ لَرُءُوفٌ رَّحِيمٌ ﴿١٣١﴾ قَدْ نَرَى تَقَلُّبَ
وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ شَطْرَ
الْمَسْجِدِ الْحَرَامِ وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ وَإِنَّ الَّذِينَ
أُوتُوا الْكِتَابَ لَيَعْلَمُونَ أَنَّهُ الْحَقُّ مِنْ رَبِّهِمْ وَمَا اللَّهُ بِغَافِلٍ عَمَّا
يَعْمَلُونَ ﴿١٣٢﴾ وَلَئِن آتَيْتَ الَّذِينَ أُوتُوا الْكِتَابَ بِكُلِّ آيَةٍ مَا تَتَّبِعُوا
قِبَلَتِكَ وَمَا أَنْتَ بِتَابِعٍ قِبَلَتِهِمْ وَمَا بَعْضُهُمْ بِتَابِعٍ قِبْلَةَ بَعْضٍ
وَلَئِن اتَّبَعْتَ أَهْوَاءَهُمْ مِنْ بَعْدِ مَا جَاءَكَ مِنَ الْعِلْمِ إِنَّكَ
إِذَ الْبِئْسَ الظَّالِمِينَ ﴿١٣٣﴾ الَّذِينَ اتَّبَعُوا الْكِتَابَ يَعْرِفُونَهُ كَمَا يَعْرِفُونَ
أَبْنَاءَهُمْ وَإِنَّ فَرِيقًا مِنْهُمْ لَيَكْتُمُونَ الْحَقَّ وَهُمْ يَعْلَمُونَ ﴿١٣٤﴾

﴿١٣٠﴾ عنقریب کم عقل، جاہل یہودی اور ان کی روش پر چلنے والے منافق کہیں گے کہ مسلمانوں کو اپنے پہلے قبلہ بیت المقدس سے کس چیز نے پھیر دیا ہے؟ اے نبی! آپ انھیں جواب دیں کہ اللہ ہی مشرق و مغرب اور دیگر سمتوں کا مالک ہے۔ وہ اپنے بندوں کو جس سمت چاہے منہ کرنے کا حکم دے، اس کی مرضی! وہ پاک ذات جسے چاہتی ہے سیدھی راہ دکھاتی ہے جس میں کوئی کمی اور انحراف نہیں ہے۔ ﴿١٣١﴾ اے مومنو! جس طرح ہم نے تمہیں اپنا پسندیدہ قبلہ عطا کیا، اسی طرح تمام امتوں میں تمہیں افضل، بہتر، انصاف پسند اور عقائد، عبادات اور معاملات میں متوسط و معتدل امت بھی بنایا تاکہ تم روز قیامت اللہ کے رسولوں کے حق میں گواہی دو کہ انھوں نے اپنی اپنی قوم کو دین کی تبلیغ کی تھی اور محمد رسول اللہ ﷺ تمہارے بارے میں گواہی دیں کہ انھوں نے بھی تم تک دین پہنچا دیا تھا۔ (اے نبی!) آپ کو پہلے قبلہ بیت المقدس سے ہٹانے کا ہمارا مقصد اس بات کا عملی مظہر دیکھنا تھا کہ کون اللہ کی شریعت کو رضا و رغبت کے ساتھ قبول کر کے رسول اکرم ﷺ کی اتباع کرتا ہے اور کون خواہشات کا بچاری بن کر اپنے دین سے پھر جاتا ہے اور اللہ کے شرعی حکم کے سامنے سر تسلیم خم نہیں کرتا؟ پہلے قبلہ کو چھوڑ کر دوسرے قبلے کی طرف رخ کرنا خاصا مشکل کام ہے لیکن جنہیں اللہ نے سچا ایمان نصیب کیا ہے، ان کے لیے کوئی مسئلہ نہیں کیونکہ وہ سمجھتے ہیں کہ اللہ کے اپنے بندوں کے لیے فیصلہ کمال حکمت پر مبنی ہوتے ہیں۔ اللہ تعالیٰ تمہارے ایمان کو، جس میں تمہاری وہ نمازیں بھی شامل ہیں جو تم نے تحویل قبلہ سے پہلے ادا کیں، ضائع نہیں کرے گا کیونکہ اللہ اپنے بندوں پر بڑا شفیق اور مہربان ہے۔ وہ انھیں مشقت میں ڈالتا ہے نہ ان کے اعمال کا ثواب ضائع کرے گا۔ ﴿١٣٤﴾ اے نبی! قبلے کی تبدیلی کے لیے وحی کے انتظار میں آپ کی نگاہ کا آسمان کی طرف اٹھنا اور آپ کی بے چینی ہم نے دیکھ لی ہے، سو ہم بیت المقدس سے آپ کے پسندیدہ اور محبوب قبلہ بیت اللہ کی طرف آپ کو پھیر دیتے ہیں، لہذا اب اپنا رخ بیت المقدس کے بجائے مکہ مکرمہ میں موجود اللہ کے گھر کی طرف کر لیجیے۔ اے

مومنو! تم نماز کی ادائیگی کے وقت جہاں بھی ہو، اپنا رخ بیت اللہ کی طرف کرو۔ جہاں تک اہل کتاب یہود و نصاریٰ کی بات ہے تو وہ یقینی طور پر جاننے ہیں کہ مسلمانوں کا قبلہ تبدیل ہوگا، یہ ان کے خالق اور تمام معاملات کے مدبر اللہ ہی کا نازل کردہ حکم ہے کیونکہ یہ بات ان کی کتاب میں موجود ہے۔ اللہ تعالیٰ ان حق سے منہ موڑنے والوں کے عمل سے غافل نہیں بلکہ خوب آگاہ ہے اور عنقریب انھیں اس کی سزا بھی دے گا۔ ﴿١٣٥﴾ اللہ کی قسم! اے نبی! اگر آپ یہود و نصاریٰ کو دنیا جہان کے سارے دلائل بھی پیش کر دیں کہ تحویل قبلہ برحق ہے، پھر بھی یہ لوگ آپ کے قبلے کی طرف رخ کر کے نماز نہیں پڑھیں گے کیونکہ وہ آپ کی لائی ہوئی شریعت سے دشمنی رکھتے اور حق کی اتباع کے سلسلے میں تکبر کرتے ہیں۔ آپ بھی ان کے قبلے کی طرف منہ نہیں کر سکتے کیونکہ اللہ تعالیٰ نے آپ کو اس سے پھیر دیا ہے بلکہ ان دونوں میں سے کوئی بھی دوسرے کے قبلے کی طرف رخ کرنے والا نہیں ہے کیونکہ ہر فریق دوسرے کو کافر کہتا ہے۔ اگر آپ نے قبلہ یا دیگر شرعی احکام میں جن کے بارے میں آپ کے پاس دو ٹوک اور صحیح علم آچکا ہے، ان کی خواہشات کی اتباع اور احترام کیا تو آپ ہدایت کو چھوڑنے اور خواہش نفس کی پیروی کرنے کی وجہ سے ظالموں میں سے ہو جائیں گے۔ نبی ﷺ کو یہ خطاب آپ کی امت کو یہود و نصاریٰ کی پیروی اختیار کرنے کی خرابی اور قنات سمجھانے اور اس سے خبردار کرنے کے لیے ہے کیونکہ آپ تو اللہ کے موصوم نبی تھے۔ ﴿١٣٦﴾ یہود و نصاریٰ کے علماء جنہیں ہم نے کتاب عطا کی، وہ تحویل قبلہ کے معاملے سے آگاہ تھے کیونکہ ان کی کتابوں میں نبی محمد ﷺ کی نبوت کی جو علامتیں درج ہیں، ان میں تحویل قبلہ بھی ہے۔ وہ اس کو اسی طرح پہچانتے ہیں جس طرح اپنی اولاد کو پہچانتے اور دوسروں سے الگ کر لیتے ہیں لیکن اس کے باوجود ان کا ایک گروہ محض حسد کی وجہ سے آپ کے لائے ہوئے حق کو چھپاتا ہے، حالانکہ اسے پورا یقین ہے کہ وہ حق ہے۔

نوائف: احکام الہی اور شریعت اسلامیہ پر اعتراضات اور اس کے مقاصد سے غفلت بے وقوفی اور کم عقلی کی دلیل ہے۔ ﴿١٣٧﴾ یہ امت دوسری امتوں کے مقابلے میں شرف و فضل والی ہے کیونکہ اللہ تعالیٰ نے اس کی تعریف کی اور اسے دیگر امتوں کے مقابلے میں متوسط اور معتدل قرار دیا۔ ﴿١٣٨﴾ اہل کتاب کی خواہشات کی پیروی سے ڈرا یا گیا ہے کیونکہ انھوں نے حق کو جاننے کے بعد اس سے منہ موڑا۔ ﴿١٣٩﴾ نزول وحی کے زمانے میں اسلام کے اندر شرعی احکام میں سُخ ہو سکتا ہے، جیسے بیت المقدس کے قبلے کی حیثیت کو منسوخ کر کے بیت اللہ کو قبلہ قرار دیا گیا۔

الْحَقُّ مِنْ رَبِّكَ فَلَا تَكُونَنَّ مِنَ الْمُمْتَرِينَ ﴿١٤٧﴾ وَلِكُلِّ وُجْهَةٍ هُوَ
 مَوْلِيهَا فَاسْتَبِقُوا الْخَيْرَاتِ أَيْنَ مَا تَكُونُوا يَأْتِ بِكُمْ اللَّهُ جَمِيعًا
 إِنَّ اللَّهَ عَلَىٰ كُلِّ شَيْءٍ قَدِيرٌ ﴿١٤٨﴾ وَمِنْ حَيْثُ خَرَجْتَ فَوَلِّ وَجْهَكَ
 شَطْرَ الْمَسْجِدِ الْحَرَامِ وَإِنَّهُ لَلْحَقُّ مِنْ رَبِّكَ وَمَا اللَّهُ بِغَافِلٍ عَمَّا
 تَعْمَلُونَ ﴿١٤٩﴾ وَمِنْ حَيْثُ خَرَجْتَ فَوَلِّ وَجْهَكَ شَطْرَ الْمَسْجِدِ الْحَرَامِ
 وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ لِئَلَّا يَكُونَ لِلنَّاسِ عَلَيْكُمْ
 حُجَّةٌ إِلَّا الَّذِينَ ظَلَمُوا مِنْهُمْ فَلَا تَخْشَوْهُمْ وَاخْشَوْنِي وَلِأْتِمَّ
 بِنِعْمَتِي عَلَيْكُمْ وَلَعَلَّكُمْ تَهْتَدُونَ ﴿١٥٠﴾ كَمَا أَرْسَلْنَا فِيكُمْ رَسُولًا مِنْكُمْ
 يَتْلُو عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا
 لَمْ تَكُونُوا تَعْلَمُونَ ﴿١٥١﴾ فَادْكُرُوا فِي آذَانِكُمْ وَأَشْكُرُوا لِي وَلَا تَكْفُرُوا ﴿١٥٢﴾
 يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ الصَّابِرِينَ ﴿١٥٣﴾
 وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْواتٌ بَلْ أَحْيَاءٌ وَلَكِنْ لَا
 تَشْعُرُونَ ﴿١٥٤﴾ وَكَلِّبُواكُمْ بَشِيرًا مِنَ الْخُوفِ وَالْجُوعِ وَنَقْصٍ مِنَ
 الْأَمْوَالِ وَالْأَنْفُسِ وَالشَّرَاتِ وَالْبَشِيرِ الصَّابِرِينَ ﴿١٥٥﴾ الَّذِينَ إِذَا
 أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ﴿١٥٦﴾

(147) یہی حق ہے جو آپ کے رب کی طرف سے ہے۔ اے رسول! آپ اس کی صحت و صداقت پر شک کرنے والوں میں سے نہ ہوں۔ (148) ہر امت کے لیے روحانی یا حسی جہت اور قبلہ ہے جس کی طرف وہ رخ کرتے ہیں۔ اسی کے پیش نظر امتوں کا قبلہ میں اور اللہ کے مقرر کردہ احکام میں اختلاف ہے۔ مختلف امتوں کا قبلہ مختلف ہونا نقصان دہ نہیں اگر وہ اللہ کے حکم سے ہو۔ اے اہل ایمان! تمہیں جن خیر کے کاموں کا حکم دیا گیا ہے، انہیں بجالانے میں ایک دوسرے سے آگے بڑھو۔ تم جہاں بھی ہوئے، اللہ تعالیٰ روز قیامت تمہیں تمہارے اعمال کا بدلہ دینے کے لیے ضرور جمع کرے گا۔ وہ تمہیں جمع کرنے اور بدلہ دینے سے عاجز نہیں بلکہ وہ ہر چیز پر پوری طرح قادر ہے۔ (149) اے نبی! آپ اور آپ کے پیروکار دنیا کے جس خطے میں نماز ادا کرنا چاہیں، اپنا رخ مسجد حرام کی طرف کریں۔ یہی حق ہے جو آپ پر آپ کے رب کی طرف سے نازل کیا گیا ہے۔ اللہ تعالیٰ تمہارے عملوں سے ہرگز غافل نہیں بلکہ وہ سب اعمال سے واقف ہے اور وہ تمہیں ہر عمل کا بدلہ بھی دے گا۔ (150) اے نبی! آپ جس جگہ ہوں، نماز پڑھنے کا ارادہ ہو تو مسجد حرام کی طرف رخ کریں۔ اور اے اہل ایمان! تم بھی جس جگہ ہو اور نماز پڑھنا چاہو تو اسی قبلہ کی طرف رخ کر کے نماز پڑھو تا کہ کوئی تم پر اعتراض نہ کر سکے۔ جہاں تک ظالموں کی بات ہے تو وہ دشمنی اور عداوت پر قائم رہیں گے اور کٹ جتنی سے بھی باز نہیں آئیں گے۔ ان سے ڈرنے کی ضرورت نہیں۔ ڈر بس اکیلے رب کا رکھو۔ اس کے احکام بجالاؤ اور اس کے منع کیے ہوئے کاموں سے رک جاؤ۔ اللہ تعالیٰ نے نماز میں کعبہ کی طرف رخ کرنا اس لیے مشروع ٹھہرایا ہے کہ اس طرح وہ تمہیں دوسری امتوں سے نمایاں کرے تم پر اپنی نعت کی تکمیل فرمائے، نیز اس لیے کہ سب سے افضل قبلہ کی طرف تمہاری راہنمائی کرے۔ (151) جس طرح ہم نے تم پر ایک دوسری نعت بھی کی کہ ہم نے بھی میں سے تمہاری طرف ایک رسول مبعوث کیا جو تمہیں ہماری آیتیں سناتا ہے۔ وہ تمہیں فضیلت والے نیک امور کا حکم دے کر اور گھٹیا ناجائز کاموں سے منع کر کے پاک صاف کرتا ہے، وہ تمہیں قرآن و سنت کی تعلیم دیتا ہے اور تمہیں دین و دنیا کی وہ باتیں سکھاتا ہے جن سے تم لاعلم ہو۔ (152) تم دل و زبان سے میرا ذکر کرو اور اعمال سے اس کا اظہار کرو تو میں تمہاری اچھی تعریف کر کے اور تمہاری حفاظت کر کے تمہارا ذکر کروں گا کیونکہ جیسا عمل ویسا بدلہ۔ ان انعامات پر میرا شکر کرو جو میں نے تم پر کیے ہیں، ان کی قدر کرو۔ ان کی ناقدری اور انکار کر کے اور حرام امور میں انہیں استعمال کر کے میری ناشکری نہ کرو۔ (153) اے ایمان والو! میری اطاعت کے امور بجا لاتے ہوئے اور میرے حکموں کو مانتے ہوئے صبر اور نماز کے ساتھ مدد طلب کرو کیونکہ اللہ تعالیٰ صبر کرنے والوں کے ساتھ ہے، وہ ان کو توفیق دیتا اور ان کی خاص مدد کرتا ہے۔ (154) اے مومنو! تم اللہ کی راہ میں جہاد کرتے ہوئے جانیں قربان کرنے والوں کو مردے نہ کہو کہ جس طرح دوسرے لوگ مرتے ہیں، اسی طرح وہ بھی مر گئے بلکہ وہ اپنے رب کے ہاں زندہ ہیں لیکن تم ان کی زندگی کو نہیں سمجھ سکتے کیونکہ وہ ایک خاص زندگی ہے جس کی معرفت کا ذریعہ اللہ تعالیٰ کی وحی کے علاوہ کوئی نہیں۔ (155) ہم تمہیں مختلف طرح کی پریشانیوں میں ڈال کر تمہارا امتحان لیں گے۔ کبھی تم پر دشمن کا خوف مسلط کر دیں گے، کبھی کھانے پینے کی قلت سے بھوک کا مزہ چکھائیں گے، کبھی مالی نقصان کے ذریعے سے یا مال کا حصول مشکل بنا کر، کبھی آفات کے ذریعے سے لوگوں کو ہلاک کر کے، کبھی جنگ میں شہید کر کے اور کبھی زمینی پیداوار اور پھلوں کی کمی کر کے تمہیں آزما لیں گے۔ اے نبی! ان ساری آزمائشوں پر صبر کرنے والوں کو خوشخبری سنادیں کہ اللہ تعالیٰ صبر کے بدلے میں انہیں دنیا و آخرت میں وہ کچھ دے گا کہ وہ خوش ہو جائیں گے۔ (156) صابروہ ہیں جو ان تکلیفوں کے آنے پر تسلیم و رضا سے یہ کہتے ہیں کہ ہم اللہ تعالیٰ کی ملکیت ہیں، وہ ہمارے بارے میں جیسے چاہتا ہے تصرف کرتا ہے اور ہم روز قیامت اسی کی طرف لوٹ کر جانے والے ہیں۔ اسی نے ہمیں پیدا کر کے مختلف انعامات سے نوازا اور آخر کار ہمیں اسی کے حضور پیش ہونا ہے۔

فوائد: ﴿١٤٧﴾ تجویز قبلہ کے مسئلے پر لمبی گفتگو اس لیے کی کہ اس میں محمد رسول اللہ ﷺ کی نبوت کی صداقت کی دلیل ہے۔ ﴿١٤٨﴾ بحث مباہنہ میں پڑے بغیر اطاعت الہی میں لگے رہنا اور نیکی کے کاموں میں جلدی کرنا روز قیامت اہل ایمان کے لیے ان کے رب کے ہاں بہت نفع بخش ہوگا۔ ﴿١٤٩﴾ اللہ تعالیٰ سے جوڑنے والے نیک اعمال متعدد اور کئی اقسام کے ہیں، اس لیے مومن کو اللہ تعالیٰ سے اجر کا طلب گار بننے ہوئے ان اعمال میں ایک دوسرے سے سبقت کرنی چاہیے۔ ﴿١٥٠﴾ اللہ عزوجل کے ذکر کی شان بہت عظیم ہے، اس طرح کہ اللہ تعالیٰ اس بندے کا تذکرہ معزز فرشتوں کے سامنے کر کے اسے جزا اور ثواب دیتا ہے۔ ﴿١٥١﴾ بندوں کو امتحان و آزمائش میں ڈالنا اللہ تعالیٰ کا طریقہ کار ہے۔ اس پر صبر کرنے والوں کو اللہ تعالیٰ نے اجر عظیم عطا کرنے اور عزتوں والے مقامات سے نوازنے کا وعدہ کیا ہے۔

أُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَٰئِكَ هُمُ الْمُهْتَدُونَ ﴿١٥٧﴾
 إِنَّ الصَّفَا وَالْمَرْوَةَ مِن شَعَائِرِ اللَّهِ فَمَنْ حَجَّ الْبَيْتَ أَوَاعْتَمَرَ
 فَلَا جُنَاحَ عَلَيْهِ أَنْ يَطَّوَّفَ بِهِمَا وَمَن تَطَوَّعَ خَيْرًا فَإِنَّ اللَّهَ
 شَاكِرٌ عَلِيمٌ ﴿١٥٨﴾ إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ وَالْهُدَى
 مِنْ بَعْدِ مَا بَيَّنَّاهُ لِلنَّاسِ فِي الْكِتَابِ أُولَٰئِكَ يَلْعَنُهُمُ اللَّهُ وَ
 يَلْعَنُهُمُ الْعَالَمُونَ ﴿١٥٩﴾ إِلَّا الَّذِينَ تَابُوا وَأَصْلَحُوا وَبَيَّنَّوْا
 فَأُولَٰئِكَ أَتُوبُ عَلَيْهِمْ وَأَنَا التَّوَّابُ الرَّحِيمُ ﴿١٦٠﴾ إِنَّ الَّذِينَ
 كَفَرُوا وَمَاتُوا وَهُمْ كُفَّارًا أُولَٰئِكَ عَلَيْهِمْ لَعْنَةُ اللَّهِ وَالْمَلَائِكَةِ
 وَالنَّاسِ أَجْمَعِينَ ﴿١٦١﴾ خَالِدِينَ فِيهَا لَا يَخَفُونَ عَنْهُمْ الْعَذَابُ
 وَلَا هُمْ يُنظَرُونَ ﴿١٦٢﴾ وَالْهَكْمَةُ إِلَهُ وَاحِدٌ لَا إِلَهَ إِلَّا هُوَ الرَّحْمَنُ
 الرَّحِيمُ ﴿١٦٣﴾ إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ
 وَالنَّهَارِ وَالْفُلْكِ الَّتِي تَجْرِي فِي الْبَحْرِ بِمَا يَنْفَعُ النَّاسَ وَمَا أَنزَلَ
 اللَّهُ مِنَ السَّمَاءِ مِنْ مَّاءٍ فَأَحْيَا بِهِ الْأَرْضَ بَعْدَ مَوْتِهَا
 وَبَثَّ فِيهَا مِنْ كُلِّ دَابَّةٍ وَتَصْرِيفِ الرِّيْحِ وَالسَّحَابِ
 الْمُسَخَّرِ بَيْنَ السَّمَاءِ وَالْأَرْضِ لَآيَاتٍ لِّقَوْمٍ يَعْقِلُونَ ﴿١٦٤﴾

﴿١٥٧﴾ مذکورہ صفات والے لوگوں کی تعریفیں اللہ تعالیٰ معزز و مقرب فرشتوں کے سامنے کرتا ہے اور ان پر اپنی رحمتوں کا نزول فرماتا ہے۔ یہی لوگ حق کے راہی ہیں۔

﴿١٥٨﴾ صفا و مروہ کعبۃ اللہ کے قریب دو مشہور پہاڑیاں ہیں جو شریعت کے ظاہری نشانات میں سے ہیں۔ جو شخص حج یا عمرہ کے مناسک ادا کرنے کے لیے بیت اللہ کا قصد کرے تو اس پر ان دونوں کے درمیان سعی کرنے میں کوئی گناہ نہیں۔ ”گناہ نہیں“ کا اسلوب بیان اس لیے اختیار کیا گیا کہ کچھ مسلمانوں کے ذہن میں یہ تھا کہ یہ جاہلیت کی رسم ہے اور اس سعی سے گناہ ہوگا۔ اللہ تعالیٰ نے واضح فرمادیا کہ ایسا نہیں بلکہ یہ مناسک حج میں سے ہے۔ اور جو شخص مستحب امور کو دل کی خوشی سے خالص اللہ کو راضی کرنے کے لیے بجا لاتا ہے تو یقیناً اللہ بڑا قادر دان ہے، انہیں قبول کر کے ان پر ثواب بھی دے گا۔ وہ علیم بھی ہے جو نیکی کرنے والوں اور ثواب کے مستحقین کو خوب جانتا ہے۔

﴿١٥٩﴾ نبی ﷺ اور آپ کی شریعت کی صداقت کے وہ واضح دلائل جو ہم نے یہود و نصاریٰ کی کتابوں میں اتارے ہیں اور انہیں لوگوں کے لیے بالکل واضح کر دیا ہے، ان کو چھپانے والے یہود و نصاریٰ پر اللہ تعالیٰ لعنت کرتا ہے۔ اللہ تعالیٰ کے فرشتے، انبیاء اور تمام لوگ بدعا کرتے ہیں کہ اللہ انہیں اپنی رحمت سے دور کر دے۔

﴿١٦٠﴾ البتہ جن لوگوں نے ان واضح آیات و احکام کو چھپانے کے جرم پر شرمندہ ہو کر بارگاہ الہی میں رجوع کر لیا ہے اور انہوں نے اپنے ظاہر و باطن کی اصلاح کر لی ہے اور جو حق و ہدایت انہوں نے چھپایا تھا، اس کی وضاحت بھی کر دی ہے تو میں اپنی اطاعت کی طرف ان کا رجوع قبول کرتا ہوں اور بندوں میں سے جو بھی توبہ کرے، میں اس کی توبہ قبول کرتا ہوں اور اس پر رحم کرتا ہوں۔

﴿١٦١﴾ جو لوگ توبہ کرنے سے پہلے کفر ہی پر مر گئے، وہ لوگ ملعون اور اللہ کی رحمت سے دور ہیں۔ فرشتوں اور تمام لوگوں کی بھی ان کے لیے یہی بدعا ہے کہ یا اللہ! انہیں دھنکار کر اپنی رحمت سے دور کر دے۔

﴿١٦٢﴾ یہ لعنت ان پر مسلسل پڑتی رہے گی اور ان سے ایک دن کے لیے بھی عذاب ہلکا نہیں کیا جائے گا اور نہ روز قیامت انہیں مہلت ہی ملے گی۔

﴿١٦٣﴾ اور اے لوگو! تمہارا معبود برحق ایک ہی ہے جو اپنی ذات و صفات میں یکتا ہے۔ اس کے سوا کوئی معبود برحق نہیں۔ وہ رحمن ہے جو وسیع رحمت والا ہے، وہ رحیم ہے جو اپنے بندوں پر اس قدر مہربان ہے کہ اس کی نعمتیں گنتی اور شمار میں نہیں آتیں۔

﴿١٦٤﴾ زمین و آسمان میں اور ان میں موجود تخلیق کے عجائبات میں، دن اور رات کے ایک دوسرے کے بعد آنے میں، لوگوں کی ضرورت کا سامان تجارت، کپڑے اور غلے وغیرہ کا بھاری بوجھاٹھا کرسمندروں میں بحری جہازوں کے رواں دواں رہنے میں، آسمان سے بارش کے نازل ہونے میں جس سے اللہ تعالیٰ بے آباد زمین کو آباد کر کے کھیتی اور گھاس پیدا کرتا ہے، کائنات میں پھیلے جانداروں میں، مختلف سمتوں سے ہواؤں کے چلنے میں، زمین و آسمان کے درمیان مطیع بن کر چلنے والے بادلوں میں (ان سب امور میں) عقل و دانش رکھنے اور سمجھنے والوں کے لیے اللہ سبحانہ و تعالیٰ کی وحدانیت کے واضح دلائل موجود ہیں۔

فوائد: بیت اللہ کا حج و عمرہ کرنے والوں کے لیے صفا و مروہ کے درمیان سعی کرنا مسنون ہے۔ ﴿ اللہ تعالیٰ کے نازل کردہ حق کو چھپانا بہت بڑا گناہ اور اس کی سزا نہایت شدید ہے۔ اسی طرح حق بات خلط ملط کر کے لوگوں کو بتانا اور رسولوں کی لائی ہوئی ہدایت کے متعلق لوگوں کو گمراہ کرنا بھی سخت کبیرہ گناہوں میں سے ہے۔

وَمِنَ النَّاسِ مَن يَتَّخِذُ مِن دُونِ اللَّهِ إِندَادًا يُجِبُّونَهُمْ كَحِبِّ
 اللَّهِ وَالَّذِينَ آمَنُوا أَشَدُّ حُبًّا لِلَّهِ وَلَوْ يَرَى الَّذِينَ ظَلَمُوا إِذْ
 يَرُونَ الْعَذَابَ أَنَّ الْقُوَّةَ لِلَّهِ جَمِيعًا وَأَنَّ اللَّهَ شَدِيدُ الْعَذَابِ ﴿١٧٥﴾
 إِذْ تَبَرَأَ الَّذِينَ اتَّبَعُوا مِنَ الَّذِينَ اتَّبَعُوا وَأَوَّالُوا الْعَذَابِ وَ
 تَقَطَّعَتْ بِهِمُ الْأَسْبَابُ ﴿١٧٦﴾ وَقَالَ الَّذِينَ اتَّبَعُوا لَوْ أَن لَنَا كَرَّةٌ
 فَنَتَبَرَّأَ مِنْهُمْ كَمَا تَبَرَّءُوا مِنَّا كَذَلِكَ يُرِيهِمُ اللَّهُ أَعْمَالَهُمْ
 حَسْرَتٍ عَلَيْهِمْ وَمَا هُمْ بِبُخْرَجِينَ مِنَ النَّارِ ﴿١٧٧﴾ يَا أَيُّهَا النَّاسُ كُلُوا
 مِمَّا فِي الْأَرْضِ حَلَالًا طَيِّبًا وَلَا تَتَّبِعُوا خُطُوتَ الشَّيْطَانِ ط
 إِنَّهُ لَكُمْ عَدُوٌّ مُّبِينٌ ﴿١٧٨﴾ إِنَّمَا يَأْمُرُكُم بِالسُّوءِ وَالْفَحْشَاءِ وَإِن
 تَقْوُوا عَلَى اللَّهِ مَا لَا تَعْلَمُونَ ﴿١٧٩﴾ وَإِذْ قِيلَ لَهُمُ اتَّبِعُوا مَا
 أَنْزَلَ اللَّهُ قَالُوا بَلْ نَنْبِعُ مَا آفَيْنَا عَلَيْهِ آبَاءَنَا وَلَوْ كَان
 آبَاؤُهُمْ لَا يَعْقِلُونَ شَيْئًا وَلَا يَهْتَدُونَ ﴿١٨٠﴾ وَمِثْلُ الَّذِينَ كَفَرُوا
 كَمِثْلِ الَّذِينَ يَنْعِقُونَ بِهَا لَا يَسْمَعُ إِلَّا دُعَاءً وَنِدَاءً صُمُّوا بِكُمْ
 عَمًى فَهُمْ لَا يَعْقِلُونَ ﴿١٨١﴾ يَا أَيُّهَا الَّذِينَ آمَنُوا كُلُوا مِن طَيِّبَاتِ
 مَا رَزَقْنَاكُمْ وَاشْكُرُوا لِلَّهِ إِن كُنتُمْ رِيبَاءَ تَعْبُدُونَ ﴿١٨٢﴾

﴿١٧٥﴾ اتنے واضح دلائل کے باوجود کچھ لوگ اللہ کے سوا اوروں کو
 معبود بناتے ہیں اور انھیں اللہ تعالیٰ کا ساتھی اور ہمسرا قرار دیتے
 ہیں۔ ان سے وہ اس طرح محبت کرتے ہیں جیسے اللہ سے محبت کرتے
 ہیں۔ ایمان والے اُس سے بڑھ کر اللہ تعالیٰ سے محبت کرتے
 ہیں جتنی وہ اپنے معبودوں سے محبت کرتے ہیں کیونکہ اہل ایمان
 اللہ کے ساتھ کسی کو شریک نہیں ٹھہراتے اور وہ آسانی اور تنگی
 میں اسی سے محبت کرتے ہیں۔ اس کے برعکس یہ لوگ صرف آسانی
 اور خوشحالی میں اپنے باطل معبودوں سے محبت کرتے ہیں جبکہ
 مشکلات میں وہ بھی اللہ کے سوا کسی کو نہیں پکارتے۔ شرک و کفر اور
 برائیوں کا ارتکاب کرنے والے یہ ظالم لوگ اگر آخرت میں
 ہونے والی اپنی حالت کو دیکھ لیں جب وہ عذاب کا مشاہدہ کریں
 گے تو انھیں یقین ہو جائے کہ طاقت کا سرچشمہ صرف اللہ تعالیٰ کی
 ذات ہے۔ وہ اپنے نافرمانوں کو سخت سزا دینے والا ہے۔ اگر یہ
 لوگ اس منظر کو اب دنیا میں دیکھ لیتے تو اس کے ساتھ کسی کو شریک
 نہ ٹھہراتے۔ ﴿١٧٦﴾ یہ اس وقت ہوگا جب دنیاوی پیرو گمراہی کے
 سرغنے اپنے کمزور مریدوں اور پیروکاروں سے براءت کا اعلان
 کریں گے، جب وہ قیامت کی ہولناکیاں اور اس کی سختیاں اور
 مصائب اپنے سامنے دیکھیں گے اور ان کی نجات کے تمام ممکنہ
 اسباب و وسائل منقطع ہو جائیں گے۔ ﴿١٧٧﴾ اپنے بڑوں کے پیروکار
 اور کمزور لوگ کہیں گے: کاش! ہماری دنیا کی طرف دوبارہ واپسی
 ہو جائے تو ہم اپنے سرداروں اور پیروں سے اسی طرح اظہارِ براءت
 کریں جس طرح وہ ہم سے کر رہے ہیں۔ آخرت میں شدید
 عذاب کے ساتھ ساتھ اللہ تعالیٰ انھیں اکابر کی اندھی تقلید کا انجام
 بھی دکھائے گا۔ وہ حسرت و ندامت کے آنسو بہائیں گے مگر کبھی
 آگ سے نکل نہیں سکیں گے۔ ﴿١٧٨﴾ اے لوگو! حلال اور جائز طریقے
 سے حاصل ہونے والی زمین کی پیداوار اور جانور جن کے لیے
 استعمال ہونے والی کمائی حلال ہو اور وہ بذاتِ خود پاک ہوں،
 خبیث اور نجس نہ ہوں، تو ان کا کھانا تمہارے لیے حلال ہے۔

شیطان کی راہوں پر نہ چلو، وہ تمہیں دھوکے میں مبتلا کر دے گا کیونکہ وہ تمہارا کھلا دشمن ہے اور عقل مند کے لیے ایسے دشمن کی بیروی کیسے جائز ہو سکتی ہے جو ہر وقت اسے گمراہ کرنے اور اذیت دینے کے
 درپے ہو! ﴿١٧٩﴾ وہ ہمیشہ تمہیں کبیرہ گناہوں اور بدترین نافرمانیوں پر اکساتا ہے اور وہ تمہیں حکم دیتا ہے کہ تم عقائد اور دیگر شرعی احکام میں اللہ تعالیٰ اور اس کے رسول کی تعلیمات کو نظر انداز کر کے اللہ پر
 جھوٹ باندھو۔ ﴿١٨٠﴾ جب ان کفار سے کہا جاتا ہے کہ اللہ تعالیٰ کے نازل کیے ہوئے نوروہدایت کی بیروی کرو تو وہ محض ضد کی بنا پر کہتے ہیں کہ ہم تو اپنے آباء و اجداد کے عقائد اور رسم و رواج کو اپنائیں
 گے۔ اگر ان کے آباء و اجداد کو نوروہدایت کی ذرہ بھر سمجھ نہ ہو اور نہ انھیں اس حق کی شناسائی ہو جسے اللہ تعالیٰ پسند کرتا ہے تو کیا پھر بھی یہ انھی کی اتباع کریں گے؟! ﴿١٨١﴾ اپنے آباء و اجداد کی بیروی کرنے میں
 ان کافروں کی مثال اس چرواہے کی طرح ہے جو اپنے جانوروں کو آواز لگاتا ہے تو وہ اس کی آواز سنتے ہیں لیکن بات نہیں سمجھتے۔ وہ ایسے بہرے ہیں کہ حق کو سن کر اس سے فائدہ نہیں اٹھا سکتے، وہ گونگے ہیں
 کہ ان کی زبانوں سے حق نہیں نکلتا، وہ اندھے ہیں کہ انھیں حق دکھائی بھی نہیں دیتا، اس لیے جس ہدایت کی طرف آپ انھیں بلاتے ہیں، وہ ان کی سمجھ میں نہیں آتی۔ ﴿١٨٢﴾ اے لوگو جو اللہ پر ایمان لائے ہو
 اور جنھوں نے اس کے رسول کی اتباع کی ہے! اس پاکیزہ رزق میں سے کھاؤ جو اللہ تعالیٰ نے تمہیں دیا اور اسے تمہارے لیے جائز قرار دیا ہے اور اللہ کی دی ہوئی نعمتوں پر اس کا ظاہری اور باطنی شکر بجا
 لاؤ۔ اللہ تعالیٰ کے شکر کے طریقوں میں سے ایک یہ ہے کہ اس کی اطاعت والے کام کرو اور اس کی نافرمانی سے بچو، اگر واقعی تم صرف اس اکیلے کی بندگی کرتے ہو اور کسی کو اس کا شریک نہیں بناتے۔

نوٹ: اہل ایمان ہی تمام مخلوقات سے بڑھ کر اللہ تعالیٰ سے محبت کرنے والے ہیں کیونکہ وہ تنگی اور آسانی ہر حال میں اس کی اطاعت کرتے ہیں اور اس کے ساتھ کسی کو شریک نہیں ٹھہراتے۔ ﴿١٨٣﴾ روزِ قیامت
 تمام تعلقات ختم ہو جائیں گے اور ہر دوست دوسرے دوست سے اظہارِ براءت کرے گا۔ صرف وہ تعلق باقی رہے گا جو خالص اللہ تعالیٰ کے لیے ہوگا۔ ﴿١٨٤﴾ شیطان کی مختلف خفیہ تدبیروں اور گمراہ کرنے کے
 نئے نئے طریقوں سے ہوشیار رہنا چاہیے۔ وہ خواہشاتِ نفس کے تنہا کو بڑے موثر انداز میں استعمال کرتا ہے۔ ﴿١٨٥﴾ مخلوق کی اکثر گمراہی کا سبب عقل استعمال نہ کرنا، اپنے بڑوں کی گمراہی میں بیروی کرنا اور
 بغیر سوچے سمجھے ان کی اندھی تقلید کرنا ہے۔ ﴿١٨٦﴾ بندے کا اللہ تعالیٰ کی عطا کردہ نعمتوں، عقل و سماعت اور بصارت سے فائدہ نہ اٹھانا، اسے اس جانور کی طرح بنانا دیتا ہے جو ان نعمتوں سے محروم ہے۔

إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ وَمَا أُهِلَّ بِهِ
 لِغَيْرِ اللَّهِ فَمَنِ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ
 غَفُورٌ رَحِيمٌ ﴿١٤٦﴾ إِنَّ الَّذِينَ يَكْتُمُونَ مَا أَنْزَلَ اللَّهُ مِنَ الْكِتَابِ وَ
 يُشْتَرُونَ بِهِ ثَمَنًا قَلِيلًا أُولَٰئِكَ مَا يَأْكُلُونَ فِي بُطُونِهِمْ إِلَّا
 النَّارَ وَلَا يُكَلِّمُهُمُ اللَّهُ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ
 أَلِيمٌ ﴿١٤٧﴾ أُولَٰئِكَ الَّذِينَ اسْتَرَوْا الصَّلَاةَ بِالْهَدْيِ وَالْعَذَابُ
 بِالْمَغْفِرَةِ ﴿١٤٨﴾ فَمَا أَصْبَرَهُمْ عَلَى النَّارِ ﴿١٤٩﴾ ذَلِكَ بِأَنَّ اللَّهَ نَزَّلَ
 الْكِتَابَ بِالْحَقِّ وَإِنَّ الَّذِينَ اخْتَلَفُوا فِي الْكِتَابِ لَفِي شِقَاقٍ
 بَعِيدٍ ﴿١٥٠﴾ لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَ
 الْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ
 وَالْكِتَابِ وَالرَّسُولِ وَأَتَى الْمَالَ عَلَى حُبِّهِ ذَوِي الْقُرْبَىٰ
 وَالْيَتَامَىٰ وَالْمَسْكِينِ وَابْنَ السَّبِيلِ وَالسَّائِلِينَ وَفِي
 الرِّقَابِ وَأَقَامَ الصَّلَاةَ وَآتَى الزَّكَاةَ وَالْمُوفُونَ بِعَهْدِهِمْ
 إِذَا عَاهَدُوا وَالصَّابِرِينَ فِي الْبَأْسَاءِ وَالضَّرَّاءِ وَحِينَ
 الْبَأْسِ أُولَٰئِكَ الَّذِينَ صَدَقُوا وَأُولَٰئِكَ هُمُ الْمُتَّقُونَ ﴿١٥٤﴾

21
5
1
ب
ل

﴿173﴾ اللہ تعالیٰ نے تم پر صرف ان جانوروں کا کھانا حرام کیا ہے جو شرعی طریقے کے مطابق ذبح کیے بغیر مر جائیں۔ اس کے علاوہ بہنے والا خون، خنزیر کا گوشت اور جس پر ذبح کرتے وقت اللہ کے سوا کسی اور کا نام لیا گیا ہو، وہ بھی حرام ہیں۔ البتہ جب آدمی اتنا مجبور ہو جائے کہ ان چیزوں میں سے کوئی چیز کھانے کے سوا کوئی چارہ نہ ہو اور وہ حد سے گزرنے والا بھی نہ ہو تو پھر بقدر ضرورت کھا سکتا ہے۔ اس صورت میں اس پر کوئی گناہ یا سزا نہیں ہے۔ بلاشبہ اللہ تعالیٰ اپنے توبہ کرنے والے بندوں کو بہت زیادہ معاف کرنے والا اور ان پر نہایت مہربان ہے۔ اس کی رحمت و مہربانی ہی کا ایک مظہر یہ ہے کہ مجبوری کی حالت میں ان حرام اور ممنوع چیزوں کے کھانے والے سے اس نے درگزر فرما دیا ہے۔

﴿174﴾ جو لوگ اللہ تعالیٰ کی نازل کی ہوئی کتابوں اور ان میں وارد حق اور محمد کریم ﷺ کی نبوت و صداقت کے دلائل کو چھپاتے ہیں جیسا کہ یہود و نصاریٰ ریاست و اقتدار اور مال و جاہ کے معمولی فائدے کے لیے یہ کام کرتے ہیں، وہ درحقیقت اپنے پیٹوں میں جہنم کی آگ بھر رہے ہیں کیونکہ اس کی وجہ سے انہیں جہنم کا عذاب ہوگا۔ اللہ ان سے ایسا کلام نہیں کرے گا جس کو وہ پسند کرتے ہوں بلکہ وہ کلام کرے گا جو انہیں برا لگے گا اور نہ انہیں گناہوں سے پاک کرے گا، نہ ان کی تعریف کرے گا بلکہ ان کے لیے تکلیف دہ عذاب ہوگا۔

﴿175﴾ لوگوں کی ضرورت کا علم چھپانے والے ہی وہ لوگ ہیں جنہوں نے علم حق چھپا کر ہدایت کے بدلے گمراہی خریدی اور مغفرت کے بجائے عذاب کے بیوپاری بنے۔ یہ آگ میں لے جانے والے کام کرنے میں اتنے دلیہ ہیں کہ انہیں اس عذاب آتش کی پروا ہی نہیں۔

﴿176﴾ یہ سزا علم و ہدایت چھپانے پر ہے کیونکہ اللہ تعالیٰ نے آسمانی کتابیں حق کے ساتھ نازل فرمائیں اور اس کا تقاضا ہے کہ انہیں بیان کیا جائے نہ کہ چھپا یا جائے۔ یقیناً جن لوگوں نے کتب الہیہ میں اختلاف کیا ہے اور ان کے بعض حصوں پر ایمان لائے ہیں اور بعض کو چھپا ہے ہوئے ہیں، وہ یقیناً راہ حق کے تارک و مخالف اور اس سے دور ہیں۔ ﴿177﴾ اللہ تعالیٰ کی پسندیدہ نیکی صرف یہ نہیں کہ مشرق یا مغرب کی طرف رخ کیا جائے یا اس میں اختلاف کیا جائے۔ یہ تو اطاعت کی ایک ظاہری علامت ہے۔ اصل نیکی اور خیر تو اس بندے کی ہے جو اللہ تعالیٰ کے معبود کیلئے ہونے پر ایمان لائے، بوم آخرت، تمام فرشتوں، ساری آسمانی کتابوں اور بلا تفریق سارے نبیوں پر ایمان لائے۔ حقیقی نیکی تو اس کی ہے جس نے مال کی چاہت اور محبت کے باوجود اسے قربت داروں، حد بلوغت تک پہنچنے سے پہلے باپ کے سائے سے محروم ہونے والوں، یعنی یتیموں، ضرورت مندوں، اپنے گھر والوں اور وطن سے دور مسافروں اور کسی ضرورت کے تحت مجبوراً سوال کرنے والوں پر خرچ کیا اور گردنوں کو غلامی اور قید سے نکالنے کے لیے مال لگا یا۔ اور وہ بندہ بھی نیک ہے جس نے اللہ کے حکم کے مطابق پوری نماز پڑھی، فرض زکاۃ ادا کی اور وہ لوگ بھی نیک ہیں جو عہد کر کے اس کی پاسداری کرتے ہیں، جو فقر و فاقہ، مصائب اور بیماری کے وقت صبر کرتے ہیں اور جہاد و قتال کی سختیوں کو برداشت کرتے ہیں اور راہ فرار اختیار نہیں کرتے۔ مذکورہ صفات کے حامل افراد ہی اپنے ایمان اور اعمال میں سچے ہیں۔ اور یہی لوگ متقی ہیں کیونکہ انھوں نے اپنے اعمال سے ثابت کیا کہ وہ اللہ کے ہر حکم کی تعمیل کرتے اور اس کے منع کیے ہوئے کاموں سے رک جاتے ہیں۔

نوٹ: روز قیامت شدید ترین عذاب اس شخص کو ہوگا جو اللہ کے نازل کردہ علم اور رسولوں کی لائی ہوئی ہدایات کو چھپاتا ہے۔

اللہ تعالیٰ کے اپنے ایمان والے بندوں پر انعامات میں سے ایک انعام یہ بھی ہے کہ اس نے حرام چیزیں تھوڑی اور محدود رکھی ہیں جبکہ مباح اور حلال چیزیں بہت زیادہ اور لامحدود ہیں۔

نیکی جو اللہ تعالیٰ کو پسند ہے، وہ ہے جو ایمان اور عمل صالح سے مزین ہو، صرف ظاہری چیزوں کو تھما رکھنا اللہ تعالیٰ کے ہاں کافی نہیں۔

يَا أَيُّهَا الَّذِينَ آمَنُوا كُتِبَ عَلَيْكُمُ الْقِصَاصُ فِي الْقَتْلِ ط الْحُرِّ
 بِالْحُرِّ وَالْعَبْدُ بِالْعَبْدِ وَالْأُنثَى بِالْأُنثَى ط فَمَنْ عَفِيَ لَهُ مِنْ أَخِيهِ
 شَيْءٌ فَأَتْبَاعُ بِالْمَعْرُوفِ وَأَدَاءُ إِلَيْهِ بِإِحْسَانٍ ط ذَلِكَ تَخْفِيفٌ مِّنْ
 رَبِّكُمْ وَرَحْمَةٌ ط فَمَنْ أَعْتَدَى بِعَدَاةٍ فَلَهُ عَذَابٌ أَلِيمٌ ﴿١٧٩﴾ وَ
 لَكُمْ فِي الْقِصَاصِ حَيَوةٌ يَا أُولِي الْأَلْبَابِ لَعَلَّكُمْ تَتَّقُونَ ﴿١٨٠﴾
 كُتِبَ عَلَيْكُمُ إِذَا حَضَرَ أَحَدَكُمُ الْمَوْتُ إِنْ تَرَكَ خَيْرًا لِّوَصِيَّةٍ
 لِلْوَالِدَيْنِ وَالْأَقْرَبِينَ بِالْمَعْرُوفِ ط حَقًّا عَلَى الْمُتَّقِينَ ﴿١٨١﴾ فَمَنْ
 بَدَّلَهُ بَعْدَ مَا سَمِعَهُ فَإِنَّمَا أَثْمُهُ عَلَى الَّذِينَ يُبَدِّلُونَهُ ط
 إِنَّ اللَّهَ سَمِيعٌ عَلِيمٌ ﴿١٨٢﴾ فَمَنْ خَافَ مِنْ مُّوَسِّ جَنَفًا أَوْ أَثْمًا
 فَاصْلَحَ بَيْنَهُمْ فَلَا إِثْمَ عَلَيْهِ ط إِنَّ اللَّهَ غَفُورٌ رَّحِيمٌ ﴿١٨٣﴾ يَا أَيُّهَا
 الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ
 مِنْ قَبْلِكُمْ لَعَلَّكُمْ تَتَّقُونَ ﴿١٨٤﴾ أَيَا مَا مَعْدُودَاتٍ ط فَمَنْ كَانَ
 مِنْكُمْ مَّرِيضًا أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ ط وَعَلَى
 الَّذِينَ يُطِيقُونَهُ فِدْيَةٌ ط طَعَامُ مَسْكِينٍ ط فَمَنْ تَطَوَّعَ خَيْرًا
 فَهُوَ خَيْرٌ لَّهُ ط وَأَنْ تَصُومُوا خَيْرٌ لَّكُمْ إِنْ كُنْتُمْ تَعْلَمُونَ ﴿١٨٥﴾

اللہ پر ایمان لانے اور اس کے رسول کی اتباع کرنے والو! جو شخص تم میں سے کسی دوسرے مسلمان کو جان بوجھ کر زیادتی کرتے ہوئے قتل کر دے تو قاتل کو اس کے جرم کے بدلے میں قتل کرنا تم پر فرض کر دیا گیا ہے۔ آزاد، آزاد کے بدلے، غلام، غلام کے بدلے اور عورت، عورت کے بدلے میں قتل کی جائے۔ اگر مقتول مرنے سے پہلے معاف کر جائے یا اس کے ورثاء ویت کے بدلے معاف کر دیں (دیت سے مراد شریعت کا مقرر کردہ وہ مال ہے جو قاتل اپنی معافی کے بدلے میں دیتا ہے) تو معاف کرنے والے پر لازم ہے کہ وہ قانون کے مطابق معروف طریقہ اپنائے۔ نہ تو معاف کر کے احسان جتلائے اور نہ طعن و تشنیع کے ذریعے اسے ازیت پہنچائے۔ قاتل بھی ٹال مٹول نہ کرے بلکہ اچھے طریقے سے دیت ادا کرے۔ اصل تو بدلے میں قتل ہی تھا، یہ دیت لینا اور دینا اس امت پر اللہ تعالیٰ کی طرف سے تخفیف اور خاص رحمت ہے۔ اگر کوئی معاف کرنے اور دیت لینے کے بعد قاتل پر زیادتی کرے تو اسے اللہ کی طرف سے دردناک عذاب ہوگا۔ (179) اس قصاص میں جسے اللہ نے مشروع قرار دیا ہے، تمہارے لیے زندگی ہے، اس سے تمہارے خون محفوظ رہیں گے اور کوئی دوسرے پر زیادتی نہیں کرے گا۔ اللہ تعالیٰ کا تقویٰ رکھنے، اس کی شریعت کے سامنے سر تسلیم خم کرنے اور اس کے احکام پر عمل کرنے والے اصحاب عقل و دانش ہی اس حکمت کا ادراک رکھتے ہیں۔ (180) تم پر یہ بات بھی فرض کر دی گئی ہے کہ جب تم میں سے کسی کے پاس مال کثیر ہو اور اس پر موت کی علامات اور اسباب ظاہر ہو جائیں تو وہ اپنے والدین اور قرابت داروں کے بارے میں وصیت کر دے، جس کی شریعت نے یہ حد مقرر کی ہے کہ وصیت ایک تہائی (1/3) مال سے زیادہ کی نہ ہو۔ ایسا کرنا متقی لوگوں کے لیے تاکیدی حکم ہے۔ یہ حکم آیات وراثت کے نازل ہونے سے پہلے تھا۔ آیات میراث نے ہر وارث اور اس کے حصے کو واضح کر دیا ہے۔ حصہ دار کے علاوہ کے حق میں زیادہ سے زیادہ ایک تہائی (1/3) مال کی وصیت جائز رکھی گئی

ہے۔ (181) پھر جس نے وصیت میں کوئی بیشی کی یا وصیت کا علم ہو جانے کے بعد اس پر عمل روکا یا اسے چھپا یا تو اس جرم کا گناہ بدلنے والوں کو ہوگا، وصیت کرنے والے کو نہیں۔ اللہ تعالیٰ اپنے بندوں کے اقوال سننے والا اور افعال دیکھنے والا ہے، ان کا کوئی قول و فعل اس سے اوجھل نہیں۔ (182) جسے وصیت کرنے والے کے بارے میں علم ہو کہ اس نے وصیت میں حق سے انحراف کیا ہے یا ظلم کیا ہے اور اس نے خیر خواہی کرتے ہوئے اس تحریر یا وصیت کو درست کر دیا، یا وصیت کے بارے میں اختلاف کرنے والوں میں صلح کرادی تو وہ گناہ گار نہیں بلکہ اصلاح کرنے پر اجر کا حقدار ہوگا۔ بلاشبہ اللہ تعالیٰ اپنے توبہ کرنے والے بندوں کو بخشنے والا اور ان پر رحم کرنے والا ہے۔ (183) اے اللہ پر ایمان رکھنے اور اس کے رسول کی اتباع کرنے والو! تم پر تمہارے رب کی طرف سے روزے فرض کیے گئے ہیں جس طرح تم سے پہلی امتوں پر فرض کیے گئے تھے تاکہ تم اللہ کا تقویٰ اختیار کرو اور اعمال صالحہ کو اپنے اور عذاب الہی کے درمیان ڈھال بنا سکو۔ اعمال صالحہ میں سے عذاب سے نجات دلانے والا سب سے اہم عمل روزہ ہے۔ (184) تم پر جو روزے فرض کیے گئے ہیں وہ سال میں تھوڑے سے دن ہیں، تاہم تم میں سے جس کو ایسی بیماری لاحق ہو جس میں روزہ رکھنا مشکل ہو یا کوئی مسافر ہو تو وہ روزہ چھوڑ سکتا ہے، پھر وہ ان چھوڑے ہوئے روزوں کی بعد میں قضا ادا کر لے۔ روزہ رکھنے کی طاقت رکھنے والے جب روزہ چھوڑ دیں تو وہ ہر روز کے بدلے میں ایک مسکین کو بطور فدیہ کھانا کھلائیں۔ جو ایک سے زائد مسکین کو کھانا کھلائے یا روزے رکھنے کے ساتھ کھانا بھی کھلائے تو یہ اس کے لیے بہتر ہے۔ اگر تمہیں روزے کی فضیلت کا اندازہ ہو جائے تو تمہیں معلوم ہو جائے گا کہ استطاعت والے کے لیے روزہ چھوڑنے اور فدیہ دینے سے روزہ رکھنا افضل ہے۔ یہ حکم روزوں کی فرضیت کے ابتدائی دنوں میں تھا کہ جو چاہے روزہ رکھے اور جو چاہے روزہ چھوڑ کر فدیہ دے، پھر اس کے بعد اللہ تعالیٰ نے ہر بالغ، جاقت رکھنے والے پر روزے فرض کر دیے۔

فوائد: ﴿﴾ انسانی جانوں کا تحفظ رکھنے اور ظلم و زیادتی کو ختم کرنے میں سب سے بڑی چیز اللہ تعالیٰ کے مقرر کیے ہوئے نظام قصاص کا عملی نفاذ ہے، خواہ وہ قصاص قتل کا ہو یا اس سے کم تر کسی چیز کا۔ ﴿﴾ وصیت کی اہمیت کا بیان، بالخصوص جب کسی کے پاس کوئی ایسی چیز ہو جس کے بارے میں وہ وصیت کرنا چاہتا ہو، نیز کسی کی وصیت میں رد و بدل کرنے والے کے گناہ کی شدت کا بیان۔

شَهْرَ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَ
بَيِّنَاتٍ مِّنَ الْهُدَىٰ وَالْفُرْقَانِ فَمَن شَهِدَ مِنْكُمُ الشَّهْرَ
فَلْيَصِبْهُ وَمَن كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ
يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ وَلِتُكْمِلُوا الْعِدَّةَ
وَلِتُكَبِّرُوا اللَّهَ عَلَىٰ مَا هَدَاكُمْ وَلَعَلَّكُمْ تَشْكُرُونَ ﴿١٨٥﴾ وَإِذَا
سَأَلْتُمْ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا
دَعَا فَلَيسْتَ حَبِيبِي إِلَىٰ وَلِيٌّ مِّنْ أَوْلِيَائِي لَعَلَّهُمْ يَرْشُدُونَ ﴿١٨٦﴾
أَحَلَّ لَكُمُ لَيْلَةَ الصِّيَامِ الرَّفَثُ إِلَىٰ نِسَائِكُمْ طَهُنَ
لِبَاسِكُمْ وَأَنْتُمْ لِبَاسٍ لَّهُنَّ طَهُنَ عَلَّمَ اللَّهُ أَنْتُمْ كُنْتُمْ
تَحْتَانُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ فَالآنَ
بَاشِرُوهُنَّ وَابْتَغُوا مَا كَتَبَ اللَّهُ لَكُمْ وَكُلُوا وَاشْرَبُوا حَتَّىٰ
يَبْتَلِينَ لَكُمْ الْخَيْطَ الْأَبْيَضَ مِنَ الْخَيْطِ الْأَسْوَدِ مِنَ الْفَجْرِ
ثُمَّ أَسْمُوا الصِّيَامَ إِلَىٰ اللَّيْلِ وَلَا تُبَاشِرُوهُنَّ وَأَنْتُمْ
عَاكِفُونَ فِي الْمَسْجِدِ تِلْكَ حُدُودُ اللَّهِ فَلَا تَقْرُبُوهَا
كَذَلِكَ يُبَيِّنُ اللَّهُ لِيَتِيهِ لِّلنَّاسِ لَعَلَّهُمْ يَتَّقُونَ ﴿١٨٧﴾

﴿١٨٥﴾ رمضان کا مہینہ وہ ہے جس میں پائی جانے والی لیلۃ القدر میں نبی اکرم ﷺ پر قرآن کے نزول کا آغاز ہوا۔ اسے اللہ تعالیٰ نے لوگوں کی ہدایت کے لیے اتارا ہے۔ اس میں ہدایت کے واضح دلائل ہیں اور یہ حق و باطل میں امتیاز کرنے والا ہے۔ جو صحت مند شخص قیام پذیر ہونے کی حالت میں یہ مہینہ پائے، تو اس پر اس مہینے کے روزے رکھنا فرض ہے۔ جو بیمار ہو اور روزے رکھنا اس کے لیے تکلیف کا باعث ہو یا وہ مسافر ہو تو اس کے لیے روزہ چھوڑنا جائز ہے لیکن ان چھوڑے ہوئے روزوں کی بعد میں قضا ادا کرنا اس پر واجب ہے۔ اللہ تعالیٰ شریعت میں تمہارے لیے آسانی کا ارادہ رکھتا ہے، تنگی نہیں چاہتا تا کہ تم مہینے کی گنتی پوری کر لو۔ رمضان کے اختتام پر اور عید کے روز اللہ تعالیٰ کی کبریائی بیان کرو اس وجہ سے کہ اس نے تمہیں روزے رکھنے کی توفیق عطا فرمائی اور مہینے کے مکمل روزے رکھنے پر تمہاری خاص مدد فرمائی، تا کہ تم اللہ تعالیٰ کے اس پسندیدہ دین کی طرف راہنمائی ملنے پر اس کا شکر ادا کر سکو۔

﴿١٨٦﴾ اے نبی! جب میرے بندے آپ سے پوچھیں کہ ہمارا رب کتنا قریب ہے اور ہماری دعا میں کیسے قبول کرتا ہے تو انہیں بتا دیں کہ میں ان کے انتہائی قریب ہوں، ان کے احوال سے آگاہ ہوں اور ان کی دعائیں سنتا ہوں، لہذا انہیں واسطوں، وسیلوں یا آوازیں بلند کرنے کی ضرورت نہیں۔ جب بھی کوئی غلطی ہو کر مجھ سے دعا کرتا ہے، میں اس کی دعا قبول کرتا ہوں، لہذا انہیں چاہیے کہ میرے حکموں کے فرماں بردار بن کر رہیں اور اپنے ایمان پر ثابت قدم رہیں۔ دعاؤں کی قبولیت میں میرے نزدیک یہ سب سے مؤثر اور نفع بخش وسیلہ ہیں۔ عین ممکن ہے، اس طرح وہ اپنے دینی اور دنیاوی معاملات میں رشد و ہدایت والی سیدھی راہ پر رہیں۔

﴿١٨٧﴾ پہلے پہل آدمی کے لیے یہ حکم تھا کہ جب وہ رمضان کی راتوں میں سو جاتا، پھر فجر سے پہلے اٹھ جاتا تو کھانا کھانا یا بیوی سے مباشرت کرنا اس پر حرام تھا۔ فرمایا: اے اہل ایمان! اللہ تعالیٰ

نے اس حکم کو منسوخ کر کے تمہارے لیے رمضان کی راتوں میں بیویوں سے جماع کرنا جائز قرار دیا، چنانچہ تمہاری بیویاں تمہارے لیے ستر پوشی اور پاک بازی کا سبب ہو۔ تم میں سے کوئی ایک دوسرے سے بے نیاز نہیں ہو سکتا۔ اللہ تعالیٰ کے علم میں تھا کہ تم اللہ تعالیٰ کے منع کردہ کاموں کا ارتکاب کر کے اپنے نفسوں سے خیانت کرو گے، لہذا اس نے تم پر رحم کیا، توجہ فرمائی اور تم پر تخفیف اور نرمی کر دی، لہذا اب تم رمضان کی رات میں ان سے مباشرت کر سکتے ہو اور اللہ تعالیٰ نے تمہارے مقدر میں جو اولاد رکھی ہے، اسے طلب کرو اور پوری رات طلوع فجر تک کھاؤ بیو۔ طلوع فجر سے وہ روشنی مراد ہے جو رات کی تاریکی سے پھوٹی ہے، پھر طلوع فجر سے غروب آفتاب تک روزہ توڑنے والے تمام امور سے رک کر روزے کو مکمل کرو۔ تم اپنی بیویوں سے مباشرت نہ کرو اس حال میں کہ تم مساجد میں اعتکاف بیٹھے ہوئے ہو کیونکہ اس سے اعتکاف باطل ہو جائے گا۔ مذکورہ بالا احکام حلال و حرام کے درمیان اللہ تعالیٰ کی حدیں ہیں، لہذا کبھی ان کے قریب نہ جانا۔ جو اللہ تعالیٰ کی حدوں کے قریب گیا، ہو سکتا ہے کہ وہ حرام کا ارتکاب کر لے۔ ان احکام کی اس قدر تفصیل اور وضاحت کر کے اللہ تعالیٰ لوگوں کے لیے اپنی آیات کھول کر بیان کر رہا ہے تا کہ وہ اس کے حکموں پر عمل کر کے اور اس کے منع کیے ہوئے کاموں سے باز آ کر اس کے عذاب سے بچ سکیں۔

فوائد: ﴿١﴾ اللہ تعالیٰ نے رمضان کو روزوں کا مہینہ بنا کر اور اس میں قرآن نازل کر کے اسے شرف و فضل بخشا ہے۔ یہی قرآن کا مہینہ ہے، اس لیے نبی ﷺ رمضان میں جبریل علیہ السلام کے ساتھ قرآن کا دوفرما تے اور باقی مہینوں کی نسبت اس میں عبادت زیادہ محنت سے کرتے۔ ﴿٢﴾ اسلامی شریعت اپنے اصول و فروع میں آسانی فراہم کرنے اور تنگی دور کرنے پر قائم ہے۔ اللہ تعالیٰ نے دین کے معاملے میں ہم پر کوئی تنگی نہیں رکھی۔ ﴿٣﴾ اللہ تعالیٰ اپنے بندوں کے انتہائی قریب ہے، وہ ان کا احاطہ کیے ہوئے ہے اور وہ ان کے احوال سے پوری طرح آگاہ ہے۔ یہی وجہ ہے کہ وہ ان کی دعائیں سنتا اور ان کی دادی کرتا ہے۔ ﴿٤﴾ اعتکاف کرنا مسنون ہے، جس کا مطلب ہے عبادت کے لیے اپنے آپ کو مسجد میں روک لینا، اس لیے اعتکاف کرنے والے کو ہر اس چیز سے روک دیا جاتا ہے جو اعتکاف کے مقاصد کے منافی ہو، انھی چیزوں میں سے ایک بیوی سے مباشرت ہے۔

وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ وَتُدْلُوا بِهَا
 إِلَى الْحُكَّامِ لِيَأْكُلُوا فَرِيقًا مِّنْ أَمْوَالِ النَّاسِ
 بِالْإِثْمِ وَأَنْتُمْ تَعْلَمُونَ ﴿١٨٨﴾ يَسْأَلُونَكَ عَنِ الْأَهْلِ
 قُلْ هِيَ مَوَاقِيتُ لِلنَّاسِ وَالْحَجِّ وَلَيْسَ الْبِرُّ بِأَنْ
 تَأْتُوا الْبُيُوتَ مِنْ ظُهُورِهَا وَلَكِنَّ الْبِرَّ مَنِ اتَّقَىٰ
 وَأَتُوا الْبُيُوتَ مِنْ أَبْوَابِهَا وَاتَّقُوا اللَّهَ لَعَلَّكُمْ
 تُفْلِحُونَ ﴿١٨٩﴾ وَقَاتِلُوا فِي سَبِيلِ اللَّهِ الَّذِينَ
 يُقَاتِلُونَكُمْ وَلَا تَعْتَدُوا إِنَّ اللَّهَ لَا يُحِبُّ
 الْمُعْتَدِينَ ﴿١٩٠﴾ وَقَاتِلُوهُمْ حَيْثُ ثَقِفْتُمُوهُمْ
 وَأَخْرِجُوهُمْ مِّنْ حَيْثُ أَخْرَجْتُمُوهُمْ
 وَأَلْقُوا فِي السَّجَدِ الْحَرَامِ حَتَّىٰ يُقَاتِلُوكُمْ
 فِيهِ فَإِنْ قَاتَلُوكُمْ فَاقْتُلُوهُمْ كَمَا
 قَاتَلْتُمُوهُمْ كَمَا قَاتَلْتُمُوهُمْ كَمَا قَاتَلْتُمُوهُمْ
 الْكُفْرَيْنَ ﴿١٩١﴾ فَإِنْ انْتَهَوْا فَإِنَّ اللَّهَ
 غَفُورٌ رَّحِيمٌ ﴿١٩٢﴾ وَقَاتِلُوهُمْ حَتَّىٰ لَا تَكُونَ فِتْنَةٌ
 وَيَكُونَ الدِّينُ لِلَّهِ فَإِنْ انْتَهَوْا فَلَا عُدْوَانَ
 إِلَّا عَلَى الظَّالِمِينَ ﴿١٩٣﴾

تم میں سے کوئی دوسرے کا مال ناجائز طریقے، جیسے چوری، غصب اور دھوکا دہی وغیرہ سے نہ لے۔ اور نہ ہی مال کا جھگڑا حکمرانوں کے پاس اس لیے لے جاؤ کہ تم معصیت اور گناہ کا ارتکاب کرتے ہوئے لوگوں کے مال کا کچھ حصہ ہتھیالو، حالانکہ تمہیں علم بھی ہے کہ اللہ تعالیٰ نے اسے حرام قرار دیا ہے۔ گناہ کی حرمت کا علم ہونے کے بعد گناہ کا ارتکاب کرنا زیادہ برا ہے اور سزا کے اعتبار سے انتہائی سخت ہے۔

۱۸۸) اے رسول! یہ آپ سے چاند کی تخلیق اور اس کی حالت کی تبدیلی کے بارے میں سوال کرتے ہیں تو انہیں اس کی حکمت کے بارے میں بتائیے کہ یہ لوگوں کو وقت بتانے کے لیے ہے تاکہ اس کے ساتھ وہ اپنی عبادات کے اوقات پہچان لیں، جیسے حج کے مہینے، رمضان کا مہینہ، زکاة کے لیے سال کا گزر جانا، اور باہمی معاملات میں اپنے اوقات معلوم کریں، جیسے دینوں اور قرضوں کی ادائیگی میں مدت کا تعین وغیرہ۔ یہ کوئی خیر اور نیکی نہیں کہ تم حج یا عمرے کا احرام باندھنے کے بعد گھروں میں ان کے پچھلے حصے سے آؤ جیسا کہ تم زمانہ جاہلیت میں خیال کرتے تھے بلکہ حقیقی نیکی اس شخص کی ہے جو ظاہر و باطن میں اللہ سے ڈرے۔ تمہارا گھروں میں دروازوں سے داخل ہونا تمہارے لیے آسان اور مشقت سے بالاتر ہے، کیونکہ اللہ تعالیٰ نے تمہیں کسی ایسے کام کا ذمہ دار اور پابند نہیں ٹھہرایا جس میں تمہارے لیے مشقت اور تنگی ہو۔ اپنے اور اللہ کے عذاب کے درمیان اعمالِ صالحہ کی رکاوٹ کھڑی کرو تاکہ تم اپنی رغبت والی چیزیں پانے میں کامیاب ہو سکو اور ان چیزوں سے نجات پاسکو جن سے تم ڈرتے ہو۔

۱۸۹) اللہ کے کلمہ اور دین کی سر بلندی کے لیے ان کافروں سے لڑائی کرو جو اللہ کے دین سے تمہیں روکنے کے لیے تمہارے ساتھ لڑائی کرتے ہیں لیکن بیچوں، عورتوں، بوڑھوں کو قتل کر کے یا مقتولین کا مثلہ وغیرہ کر کے اللہ تعالیٰ کی حدوں سے تجاوز نہ کرو۔ بے شک اللہ تعالیٰ اپنے احکام و شرائع میں اپنی مقرر کردہ حدوں سے تجاوز کرنے والوں کو پسند نہیں کرتا۔

۱۹۱) تمہارا جہاں بھی ان کفار سے ٹکراؤ ہو، انہیں قتل کرو اور جس مکہ مکرمہ سے انہوں نے تمہیں نکالا ہے، تم بھی انہیں وہاں سے نکال دو۔ مومن کو اس کے دین پر عمل کرنے سے روکنے اور اسے دوبارہ کافر ہونے پر مجبور کرنے سے پیدا ہونے والا فتنہ، قتل سے بھی زیادہ بڑا گناہ ہے۔ مسجد الحرام کے پاس اس کی تعظیم کی وجہ سے ان مشرکین مکہ سے لڑائی کی ابتدا نہ کرو جب تک وہ لڑائی نہ کریں۔ اگر وہ مسجد الحرام میں لڑائی کا آغاز کریں تو پھر تم انہیں قتل کرو۔ کافروں کا یہی علاج ہے۔ اگر وہ مسجد الحرام میں لڑائی کا آغاز کریں تو ان کی سزا قتل ہے۔

۱۹۲) اگر وہ لڑائی سے باز آجائیں اور کفر چھوڑ دیں تو تم بھی ان سے لڑنے سے باز آ جاؤ۔ اللہ تعالیٰ تو بے حد بخشنے والا ہے اور ان کے سابقہ گناہوں پر ان کا مواخذہ بھی نہیں کرتا، وہ ان پر بڑا مہربان ہے، انہیں جلد سزا بھی نہیں دیتا۔

۱۹۳) کافروں سے اس وقت تک لڑتے رہو جب تک وہ شرک و کفر اور لوگوں کو اللہ کی راہ سے روکنا نہیں چھوڑ دیتے اور اللہ کا دین غالب نہیں آ جاتا۔ جب وہ کفر سے باز آجائیں اور لوگوں کو اللہ کی راہ سے روکنا چھوڑ دیں تو تم بھی ان سے لڑنا چھوڑ دو کیونکہ کفر اور اللہ کے راستے سے روکنے کی شکل میں ظلم کرنے والوں کے سوا کسی پرز یادتی جائز نہیں ہے۔

نوٹ: لوگوں کا مال باطل طریقے سے کھانے کی ممانعت اور اس تک لے جانے والے تمام وسائل اور طریقوں کی حرمت، انہی طریقوں میں سے ایک رشوت ہے۔

حد سے تجاوز کرنے کی ممانعت و حرمت کیونکہ یہ دینِ عدل و احسان پر قائم ہے۔

جہاد کی غرض و غایت اللہ تعالیٰ کے فیصلے اور حکم کا نفاذ کرنا، نیز لوگوں کو حق سننے اور اسلام میں داخل ہونے سے روکنے والے اسباب اور کاٹوں کو ختم کرنا ہے۔

الشَّهْرُ الْحَرَامُ بِالشَّهْرِ الْحَرَامِ وَالْحُرْمَتُ قِصَاصٌ فَمَنْ
 اعْتَدَى عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَى عَلَيْكُمْ
 وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ ﴿١٩٤﴾ وَأَنْفِقُوا فِي
 سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ وَأَحْسِنُوا إِنَّ
 اللَّهَ يُحِبُّ الْمُحْسِنِينَ ﴿١٩٥﴾ وَاتَّبِعُوا الْحَجَّ وَالْعُمْرَةَ لِلَّهِ فَإِنْ
 أُحْصِرْتُمْ فَمَا اسْتَيْسَرَ مِنَ الْهَدْيِ وَلَا تَخْلُقُوا زَوَارِعَ وَسَكْمَ حَتَّى
 يَبْلُغَ الْهَدْيُ مَحَلَّهُ فَمَنْ كَانَ مِنْكُمْ مَرِيضًا أَوْ بِهِ آذَى مِنْ
 رَأْسِهِ فَفِدْيَةٌ مِنْ صِيَامٍ أَوْ صَدَقَةٍ أَوْ نُسُكٍ فَإِذَا أَمِنْتُمْ
 فَمَنْ تَمَنَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ فَمَنْ
 لَمْ يَجِدْ فَصِيَامٌ ثَلَاثَةَ أَيَّامٍ فِي الْحَجِّ وَسَبْعَةَ إِذَا رَجَعْتُمْ تِلْكَ
 عَشْرَةٌ كَامِلَةٌ ذَلِكَ لِمَنْ لَمْ يَكُنْ أَهْلُهُ حَاضِرَ الْمَسْجِدِ
 الْحَرَامِ وَاتَّقُوا اللَّهَ وَاعْلَمُوا أَنَّ اللَّهَ شَدِيدُ الْعِقَابِ ﴿١٩٦﴾ الْحَجَّ
 أَشْهُرٌ مَعْلُومَةٌ فَمَنْ فَرَضَ فِيهِنَّ الْحَجَّ فَلَا رَفَثَ وَلَا فُسُوقَ
 وَلَا جِدَالَ فِي الْحَجِّ وَمَا تَفَعَّلُوا مِنْ خَيْرٍ يَعْلَمُهُ اللَّهُ وَتَزُودُوا
 فَإِنَّ خَيْرَ الزَّادِ التَّقْوَى وَاتَّقُونِ يَا أُولِي الْأَلْبَابِ ﴿١٩٧﴾

۱ - عبدالمطلبین ۱۲

۲۴ (۸) ۸

تَفَقُّهُنَّ عَلَى مَا تَلَقَوْنَ مِنْهُ

30

﴿۱۹۴﴾ سن ۷ ہجری کا وہ حرمت والا مہینہ جس میں اللہ تعالیٰ نے تمہیں عمرے کی ادائیگی اور حرم میں داخلے کا موقع عطا کیا، یہ ۶ ہجری کے اس حرمت والے مہینے کے بدلے میں تھا جس میں مشرکین نے تمہیں حرم میں داخل ہونے سے روک دیا تھا۔ تمام حرمتوں، یعنی حرمت والے شہر، حرمت والے مہینے اور احرام کی حالت میں بھی حد سے گزرنے والوں سے قصاص لیا جائے گا۔ جو حرمت والے مہینے، شہر یا حالت احرام میں تم پر زیادتی کرے تو اس کے ساتھ اسی طرح کا معاملہ کرو اور برابر کے بدلے سے تجاوز نہ کرو کیونکہ اللہ تعالیٰ اپنی حدوں سے گزرنے والوں کو پسند نہیں کرتا۔ اللہ تعالیٰ نے تمہیں جس کی اجازت دی ہے، اس میں حد سے گزرنے پر اللہ سے ڈرو اور جان لو کہ اللہ کی توفیق و تائید متقین کے شامل حال ہے۔ ﴿۱۹۵﴾ اپنا مال اللہ تعالیٰ کی اطاعت، مثلاً: جہاد وغیرہ میں خرچ کرو اور اللہ کی راہ میں جہاد اور انفاق ترک کر کے خود کو ہلاکت یا ایسی مصیبت میں نہ ڈالو جو تمہاری تباہی و بربادی کا سبب بن جائے۔ اپنی عبادات، معاملات اور اخلاق میں احسان پیدا کرو۔ تمام معاملات میں احسان کی راہ اختیار کرنے والوں سے اللہ محبت کرتا ہے، وہ انہیں عظیم ثواب اور سیدھی راہ کی توفیق عطا کرتا ہے۔

﴿۱۹۶﴾ اللہ تعالیٰ کی رضا حاصل کرنے کے لیے حج و عمرہ پورا کرو اور اگر دشمن کے روکنے یا بیماری وغیرہ کی وجہ سے تم روک دیے جاؤ تو حلال ہونے، یعنی حالت احرام سے نکلنے کے لیے اونٹ یا گائے یا بکری میں سے جو بھی قربانی میسر ہو، اسے ذبح کر دو۔ اور اپنے سر کے بال اس وقت تک نہ منڈاؤ یا نہ کٹناؤ جب تک قربانی کا جانور اپنے ذبح کے مقام پر (حدود حرم میں) نہ پہنچ جائے۔ اگر حرم تک جانے سے روک دیا جائے تو اسی مقام پر ذبح کر دو جہاں اسے روکا گیا ہے۔ اگر حرم تک پہنچنے میں کوئی رکاوٹ نہ ہو تو یوم النحر اور ایام تشریق میں حدود حرم میں ذبح کرو۔ اگر تم میں سے کوئی شخص بیمار ہو یا اس کے سر میں جوؤں وغیرہ کی تکلیف ہو اور وہ اس وجہ سے سر منڈا دے تو اس پر کوئی گناہ نہیں، تاہم اس کے لیے فدیے کے طور پر تین روزے رکھنا یا حرم کے چھ مساکین کو کھانا

کھانا یا ایک بکری ذبح کر کے حرم کے فقراء میں تقسیم کرنا ضروری ہوگا۔ اور جب تم خطرے سے باہر ان کی حالت میں ہو تو جو شخص حج کے مہینوں میں عمرے کا فائدہ اٹھائے اور پھر اس سال کے حج کا احرام باندھنے تک احرام کی پابندیوں سے آزاد رہے تو وہ جو بکری میسر ہو، اسے ذبح کر دے، یا اونٹ، گائے میں سات افراد شراکت کر کے اس کی قربانی کر لیں۔ اور جو ہدی (قربانی) کی استطاعت نہ رکھتا ہو، وہ اس کے بدلے میں پورے دس دنوں کے روزے رکھے۔ تین حج کے دنوں میں اور سات گھروٹ کر۔ احرام کی پابندیوں سے آزادی سے مستفید ہونے کی صورت میں قربانی کا وجوب یا اس سے عاجز آنے کی صورت میں روزوں کا اہتمام کرنا صرف اس کے لیے ہے جو اہل حرم میں سے نہ ہو اور جو حرم کے قریب نہ رہتا ہو۔ اللہ تعالیٰ کی شریعت کا اتباع کر کے اور اس کی حدوں کی تعظیم کر کے اس سے ڈرو اور جان لو کہ جو اس کے حکم کی مخالفت کرے، اس کے لیے اس کی پکڑ بھی بڑی سخت ہے۔

﴿۱۹۷﴾ حج کا وقت مقرر اور معلوم مہینے ہیں جو سوال سے شروع ہو کر دس ذوالحجہ کو ختم ہوتے ہیں۔ جس نے ان مہینوں میں خود پر حج واجب کر لیا اور اس کا احرام باندھ لیا تو اس پر جماع اور اس کی مبادیات حرام ہیں۔ گناہوں کے ارتکاب کے ساتھ اللہ تعالیٰ کی اطاعت سے نکلنا بھی اس کے حق میں حرام ہے۔ زمان و مکان کی عظمت کے پیش نظر احرام کی حالت میں گناہ کی سنگینی مزید بڑھ جاتی ہے۔ اسی طرح ایسی بحث بھی حرام ہے جو غیظ و غضب اور جھگڑے تک پہنچا دے۔ تم جو بھی خیر کا کام کرو گے، اللہ تعالیٰ اسے جانتا ہے، وہ تمہیں اس کا بدلہ بھی دے گا۔ حج کی ادائیگی کے لیے ضروری چیزیں، کھانا پینا زاد راہ کے طور پر ساتھ رکھو اور تمہیں اس بات کا بھی علم ہونا چاہیے کہ تمہارے تمام معاملات میں سب سے بہتر معاون اور اصل زاد راہ تقویٰ ہے، چنانچہ اے اصحاب عقل و دانش! مجھ ہی سے ڈرو، اس طرح کہ میرے حکموں پر عمل کرو اور میرے منع کردہ امور سے باز آ جاؤ۔

فوائد: ﴿۱﴾ ترک جہاد اور اس میں کوتاہی امت کی ہلاکت اور تباہی و بربادی کے اسباب میں سے ہے کیونکہ یہ سب امت میں کمزوری لاتا اور دشمن کو دلیر بناتا ہے۔ ﴿۲﴾ حج اور عمرہ شروع کر لے، اس کے لیے انہیں پورا کرنا فرض ہے اور جسے حرم میں داخلے سے روک دیا گیا، اس کے لیے قربانی کا جانور ذبح کر کے احرام کھولنا جائز ہے۔ ﴿۳﴾ مومن پر لازم ہے کہ وہ دنیا و آخرت کے سفر کے لیے زاد راہ کا اہتمام کرے اور اس کے لیے اللہ تعالیٰ نے بہترین زاد راہ تقویٰ بتایا ہے۔

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِّن رَّبِّكُمْ ۗ
 فَإِذَا أَفَضْتُمْ مِّنْ عَرَفَاتٍ فَاذْكُرُوا اللَّهَ عِندَ
 الْمَشْعَرِ الْحَرَامِ ۖ وَاذْكُرُوا كَمَا هَدَيْتُمْ ۗ وَإِنْ
 كُنْتُمْ مِّنْ قَبْلِهِ لَمَنِ الصَّالِينَ ﴿١٩٨﴾ ثُمَّ آفِضُوا مِمَّنْ
 حَيْثُ أَفَاضَ النَّاسُ وَاسْتَغْفِرُوا لِلَّذِينَ تَابُوا ۗ إِنَّ اللَّهَ
 عَفُورٌ رَّحِيمٌ ﴿١٩٩﴾ فَإِذَا قَضَيْتُمْ مَّنَاسِكَكُمْ
 فَاذْكُرُوا اللَّهَ كَذِكْرِكُمْ آبَاءَكُمْ أَوْ أَشَدَّ ذِكْرًا ۗ فَمِنَ
 النَّاسِ مَن يَقُولُ رَبَّنَا آتِنَا فِي الدُّنْيَا وَمَا
 لَهُ فِي الْآخِرَةِ مِنْ خَلْقٍ ﴿٢٠٠﴾ وَمِنْهُمْ مَّن يَقُولُ
 رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً ۗ وَ
 قِنَا عَذَابَ النَّارِ ﴿٢٠١﴾ أُولَٰئِكَ لَهُمْ نَصِيبٌ مِّمَّا كَسَبُوا ۗ
 وَاللَّهُ سَرِيعُ الْحِسَابِ ﴿٢٠٢﴾ وَاذْكُرُوا اللَّهَ فِي
 أَيَّامٍ مَّعْدُودَاتٍ ۗ فَمَن تَعَجَّلَ فِي يَوْمَيْنِ فَلَا إِثْمَ
 عَلَيْهِ ۚ وَمَن تَأَخَّرَ فَلَا إِثْمَ عَلَيْهِ ۗ لِمَنِ
 اتَّقَىٰ وَاتَّقَى اللَّهَ ۚ وَعَلِمُوا أَنَّكُمْ إِلَيْهِ تُحْشَرُونَ ﴿٢٠٣﴾

﴿198﴾ تم پر کوئی گناہ نہیں کہ تم دوران حج تجارت وغیرہ کے ذریعے سے رزق حلال تلاش کرو اور جب تم 9 ذوالحجہ کو وقوف عرفہ کے بعد ذوالحجہ کی سوئیں رات مزدلفہ میں گزارنے کے لیے واپس آؤ تو وہاں مشعر حرام کے پاس کثرت سے سُبْحَانَ اللَّهِ، لَا إِلَهَ إِلَّا اللَّهُ اور دعاؤں کا اہتمام کر کے ذکر الہی کرو اور اس بات پر کثرت سے اللہ کا ذکر کرو کہ اس نے تمہاری اپنے دین کے نشانات اور اپنے گھر کا حج کرتے وقت اس کے مناسک اور طریقوں کی راہنمائی فرمائی جبکہ اس سے پہلے تم اس کی شریعت سے نا آشنا اور غافل تھے۔

﴿199﴾ پھر ابراہیم علیہ السلام کے پیروکاروں کی مانند عرفات سے ہو کر واپس آؤ۔ ان لوگوں کی طرح نہ کرو جو زمانہ جاہلیت میں عرفات میں وقوف نہیں کرتے تھے، بلکہ مزدلفہ ہی سے واپس آجاتے تھے۔ احکام شریعت کی ادائیگی میں کوتاہی پر اللہ تعالیٰ سے بخشش مانگو۔ بلاشبہ اللہ تعالیٰ تو بہ کرنے والے بندوں کو بے حد بخشنے والا اور ان پر نہایت مہربان ہے۔

﴿200﴾ جب تم اعمال حج مکمل کر کے فارغ ہو جاؤ تو اللہ تعالیٰ کا ذکر کرو اور کثرت سے اس کی ثنا کرو جیسے تم اپنے آباء و اجداد کا فخر یہ تذکرہ کرتے تھے بلکہ اپنے آباء و اجداد کے تذکرے سے بھی زیادہ اللہ کا ذکر اور تعریف و ثناء بیان کرو کیونکہ دنیا کی ہر نعمت جس سے تم لطف اندوز ہو رہے ہو، وہ اسی اللہ سبحانہ و تعالیٰ کی عطا کی ہوئی ہے۔ لوگ مختلف طرح کے ہیں، ان میں سے کوئی تو کافر مشرک ہے جو صرف اس دنیا کی زندگی پر یقین رکھتا ہے، چنانچہ وہ اللہ تعالیٰ سے صرف دنیا کی نعمتوں، زیب و زینت، صحت اور مال و اولاد کا سوال کرتا ہے۔ دنیا کی چاہت و رغبت رکھنے اور آخرت سے اعراض اور منہ موڑنے کی وجہ سے ایسے لوگوں کا اس میں کوئی حصہ نہیں جو اس نے اپنے مومن بندوں کے لیے آخرت میں تیار کر رکھا ہے۔

﴿201﴾ اور لوگوں میں سے ایک گروہ اللہ تعالیٰ اور آخرت کے دن پر یقین رکھنے والا ہے۔ یہ لوگ اپنے رب سے دنیا کی نعمتیں اور اس میں عمل صالح کی دعا کرنے کے ساتھ ساتھ جنت پانے اور دوزخ کے عذاب سے بچنے کی دعا کرتے ہیں۔

﴿202﴾ وہی لوگ جو دنیا و آخرت کی خیر اور بھلائی کی دعائیں کرنے والے ہیں، انھیں دنیا میں کیے ہوئے نیک اعمال کا عظیم ثواب ملے گا اور اللہ تعالیٰ اعمال کا بہت جلد حساب لینے والا ہے۔

﴿203﴾ گنتی کے چند دنوں میں اللَّهُ أَكْبَرُ، لَا إِلَهَ إِلَّا اللَّهُ کے کلمات کے ساتھ اللہ کا ذکر کرتے رہو۔ گنتی کے یہ چند دن: گیارہ، بارہ اور تیرہ ذوالحجہ ہیں، چنانچہ جو شخص بارہ ذوالحجہ کو کنکریاں مار کر ایک دن پہلے ہی منیٰ سے جلدی نکل گیا تو اس کے لیے کافی ہے، اس پر کوئی گناہ نہیں کیونکہ یہ اللہ کی طرف سے رعایت ہے اور جو تیرہ ذوالحجہ تک منیٰ ہی میں رہا اور تیرہ کو کنکریاں مار کر وہاں سے نکلا تو وہ بھی ٹھیک ہے، اس پر بھی کوئی گناہ نہیں۔ اس نے کامل ترین راستہ اختیار کیا اور نبی ﷺ کے فعل کی پیروی کی۔ یہ سب اس کے لیے ہے جو اپنے حج کے دوران میں اللہ سے ڈرتا رہا اور اس نے اللہ کے حکم کے مطابق اسے سرانجام دیا۔ لہذا تم اللہ تعالیٰ کے احکام کی تعمیل کر کے اور اس کے منع کردہ کاموں سے باز رہ کر اللہ سے ڈرو اور یقین رکھو کہ تم اس اکیلے کی طرف لوٹائے جاؤ گے اور وہ تمہیں تمہارے اعمال کی جزا دے گا۔

نوائے: مناسک حج مکمل کرنے پر کثرت سے ذکر الہی کرنا مسنون عمل ہے۔

لوگوں کے مقاصد حیات مختلف ہیں۔ کسی نے اپنا اوڑھنا بچھونا سب کچھ دنیا کو بنا رکھا ہے، اس لیے وہ اپنے رب سے اس کے سوا کچھ نہیں مانگتا اور ان میں سے کوئی دنیا و آخرت دونوں کی بھلائی مانگتا ہے اور یہی سیدھی راہ پر ہے۔

تقویٰ کی حقیقت صرف کثرت اعمال سے نصیب نہیں ہوتی، بلکہ وہ شریعت کی پیروی، پاسداری اور پابندی کا نام ہے۔

وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشْهَدُ
 اللَّهُ عَلَى مَا فِي قَلْبِهِ وَهُوَ أَلَدُّ الْخِصَامِ ﴿٢٤٢﴾ وَإِذَا تَوَلَّى سَعَى
 فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ وَاللَّهُ
 لَا يُحِبُّ الْفُسَادَ ﴿٢٤٣﴾ وَإِذَا قِيلَ لَهُ اتَّقِ اللَّهَ أَخَذَتْهُ
 الْعِزَّةُ بِالْإِثْمِ فَحَسْبُ لَهُ جَهَنَّمُ وَلَبِئْسَ الْبِهَادُ ﴿٢٤٤﴾ وَمِنَ
 النَّاسِ مَنْ يُشْرِي نَفْسَهُ ابْتِغَاءَ مَرْضَاتِ اللَّهِ وَاللَّهُ
 رَءُوفٌ بِالْعِبَادِ ﴿٢٤٥﴾ يَا أَيُّهَا الَّذِينَ آمَنُوا
 ادْخُلُوا فِي السِّلْمِ كَافَّةً وَلَا تَتَّبِعُوا خُطُوَاتِ
 الشَّيْطَانِ إِنَّهُ لَكُمْ عَدُوٌّ مُبِينٌ ﴿٢٤٦﴾ فَإِنْ زَلَلْتُمْ مِّنْ
 بَعْدِ مَا جَاءَتْكُمُ الْبَيِّنَاتُ فَاعْلَمُوا أَنَّ اللَّهَ عَزِيزٌ
 حَكِيمٌ ﴿٢٤٧﴾ هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي
 ظُلُمٍ مِّنَ الْغَمَامِ وَالنَّارِ وَقَضَى الْأَمْرَ
 وَاللَّهُ يَرْجِعُ الْأُمُورَ ﴿٢٤٨﴾ سَلُّ بَنِي إِسْرَائِيلَ كُمْ
 اتَيْنَهُمْ مِّنْ آيَةٍ بَيِّنَةٍ وَمَنْ يُبَدِّلْ نِعْمَةَ اللَّهِ
 مِنْ بَعْدِ مَا جَاءَتْهُ فَإِنَّ اللَّهَ شَدِيدُ الْعِقَابِ ﴿٢٤٩﴾

25
14
9

32

﴿244﴾ اے نبی! لوگوں میں وہ منافق بھی ہے جس کی اس دنیا کے متعلق گفتگو آپ کو کبھی لگتی ہے اور آپ اس کے کلام اور گفتگو سے متاثر ہو کر اسے سچا اور خیر خواہ سمجھ لیتے ہیں، حالانکہ اس کا مقصد صرف اپنے مال و جان کی حفاظت ہے۔ وہ اپنے ایمان اور خیر خواہی پر اللہ کو گواہ بناتا ہے، حالانکہ وہ جھوٹا ہے۔ وہ سخت جھگڑا لو اور مسلمانوں سے بہت عداوت رکھتا ہے۔

﴿245﴾ جب وہ آپ کے پاس سے اٹھ کر جاتا ہے تو معصیت و نافرمانی کے ذریعے سے زمین میں فساد برپا کرنے کی پوری کوشش کرتا ہے۔ کھیتی برباد کرتا اور جانوروں کو قتل کرتا ہے۔ اللہ تعالیٰ زمین میں فساد اور فساد برپا کرنے والوں کو ناپسند کرتا ہے۔

﴿246﴾ جب اس فسادی کو بطور نصیحت کہا جاتا ہے کہ اللہ تعالیٰ سے ڈر جا، اس کی حدود کی پابندی کر اور منع کیے گئے کاموں سے رک جا تو غرور اور انانیت اسے حق کی طرف رجوع کرنے سے روک دیتی ہے اور وہ گناہ میں اور سرکش ہو جاتا ہے۔ اس سرکشی کی سزا یہ ہے کہ وہ جہنم رسید ہوگا اور وہ یقیناً وہاں رہنے والوں کے لیے بدترین ٹھکانا ہے۔

﴿247﴾ اور لوگوں میں وہ مومن بھی ہے جو اللہ کی رضا مندی کی تلاش میں، اس کی راہ میں جہاد کرتے ہوئے اور اپنے آپ کو اطاعت الہی میں لگا کر اپنی جان تک کا سودا کر دیتا ہے۔ اللہ تعالیٰ اپنے بندوں پر وسیع رحمت کرنے والا، بے حد نرمی اور شفقت کرنے والا ہے۔

﴿248﴾ اے اللہ پر ایمان لانے اور اس کے رسول کی اتباع کرنے والو! پورے کے پورے اسلام میں داخل ہو جاؤ اور اس کا کوئی امر نہ چھوڑو جیسا کہ اہل کتاب کا وتیرہ ہے کہ اپنی کتاب کے کچھ حصے پر ایمان رکھتے ہیں اور کچھ کا انکار کرتے ہیں اور شیطان کی راہوں پر مت چلو کیونکہ وہ تمہارا کھلا دشمن ہے جو برملا دشمنی کا اظہار کرتا ہے۔

﴿249﴾ تمہارے پاس شک سے پاک اور واضح دلائل آجانے کے بعد بھی اگر تم پھسل جاؤ یا تمہارے اندر ٹیڑھاپن پیدا ہو جائے تو

پھر جان لو کہ اللہ اپنی قدرت اور قہر کے نفاذ پر پوری طرح غالب ہے۔ وہ اپنی تدبیر و شریعت سازی میں حکمت والا ہے، لہذا اس سے ڈرو اور اس کی تعظیم کرو۔

﴿250﴾ شیطان کے نقش قدم پہ چلنے والے اور راہ حق سے کنارہ کشی کرنے والے یہ لوگ کیا ایمان لانے کے لیے اس وقت کا انتظار کر رہے ہیں کہ اللہ تعالیٰ روز قیامت اپنی شان کے مطابق بادلوں کے سائبانوں میں ان کے درمیان فیصلہ کرنے کے لیے تشریف لائے اور فرشتے ان لوگوں کو ہر طرف سے گھیرے ہوئے آئیں، تب ان کے بارے میں اللہ تعالیٰ کا فیصلہ صادر ہوگا اور وہ فیصلے سے فارغ ہو جائے گا؟ مخلوق کے تمام کام اور معاملات اکیلے اللہ سبحانہ و تعالیٰ کی طرف لوٹائے جاتے ہیں۔

﴿251﴾ اے نبی (ﷺ)! بنی اسرائیل سے ازراہ سرزنش پوچھیں: اللہ تعالیٰ نے رسولوں کی صداقت پر دلالت کرنے والے کتنے واضح معجزے تمہیں دکھائے، لیکن تم نے ان معجزات اور نشانیوں کو جھٹلایا اور ان سے منہ موڑ لیا۔ جو کوئی اللہ تعالیٰ کی نعمت کی معرفت حاصل کر لینے اور اس کے ظاہر ہونے کے بعد اس کے بدلے میں کفر کرے اور اسے جھٹلائے تو پھر یقیناً اللہ تعالیٰ بھی کافروں اور جھٹلانے والوں کو سخت سزا دینے والا ہے۔

نوٹ: لوگوں پر حکم صرف ان کی ظاہری شکل و صورت دیکھ کر اور گفتگو سن کر نہیں لگایا جاتا بلکہ ان کے افعال و کردار کی اس حقیقت پر حکم لگایا جاتا ہے جو ان کے دل و دماغ کے مخفی نظریات کا مظہر ہوتے ہیں۔ زمین کے اندر فساد برپا کرنے کی تمام صورتیں متکبرین کی وہ صفات ہیں جو ان کے ساتھ لازم و ملزوم ہیں اور اللہ تعالیٰ فساد اور اہل فساد کو ناپسند کرتا ہے۔ کوئی شخص اس وقت تک حقیقی مسلمان نہیں ہو سکتا جب تک پورے دین کو تسلیم نہ کر لے اور اسے ظاہری اور باطنی دونوں طرح سے قبول نہ کرے۔ نعمتوں پر اللہ تعالیٰ کا شکر ادا کرنا اور انہیں اطاعت الہی میں استعمال کرنا چھوڑ دیا جائے تو نعمتیں کم پڑ جاتی ہیں اور وہ صاحب نعمت کے لیے مصیبت و آزمائش بن جاتی ہیں۔

زَيْنَ لِلَّذِينَ كَفَرُوا الْحَيَاةَ الدُّنْيَا وَيَسْخَرُونَ مِنَ الَّذِينَ
 آمَنُوا وَالَّذِينَ اتَّقَوْا فَوْقَهُمْ يَوْمَ الْقِيَامَةِ وَاللَّهُ يَرْزُقُ
 مَنْ يَشَاءُ بِغَيْرِ حِسَابٍ ﴿١٣٧﴾ كَانَ النَّاسُ أُمَّةً وَاحِدَةً قَدْ
 فَبَعَثَ اللَّهُ النَّبِيِّنَ مُبَشِّرِينَ وَمُنذِرِينَ وَأَنْزَلَ مَعَهُمُ
 الْكِتَابَ بِالْحَقِّ لِيَحْكُمَ بَيْنَ النَّاسِ فِي مَا اخْتَلَفُوا
 فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ مِنْ بَعْدِ مَا
 جَاءَتْهُمْ الْبَيِّنَاتُ بَغْيًا بَيْنَهُمْ فَهَدَى اللَّهُ الَّذِينَ آمَنُوا
 لِمَا اخْتَلَفُوا فِيهِ مِنَ الْحَقِّ بِإِذْنِهِ وَاللَّهُ يَهْدِي مَنْ يَشَاءُ
 إِلَى صِرَاطٍ مُسْتَقِيمٍ ﴿١٣٨﴾ أَمْ حَسِبْتُمْ أَنْ تُدْخَلُوا الْجَنَّةَ وَ
 لَمْ يَأْتِكُمْ مَثَلُ الَّذِينَ خَلَوْا مِنْ قَبْلِكُمْ مَسَّتْهُمُ
 الْبَاسَاءُ وَالضَّرَآءُ وَزُلْزَلُوا حَتَّى يَقُولَ الرَّسُولُ
 وَالَّذِينَ آمَنُوا مَعَهُ مَتَى نَصْرُ اللَّهِ الْآ إِنَّ نَصْرَ اللَّهِ
 قَرِيبٌ ﴿١٣٩﴾ يَسْأَلُونَكَ مَاذَا يُنْفِقُونَ قُلْ مَا أَنْفَقْتُمْ مِنْ
 خَيْرٍ فَلِلَّهِ وَالَّذِينَ وَالْأَقْرَبِينَ وَالْيَتَامَى وَالْمَسْكِينِ وَابْنِ
 السَّبِيلِ وَمَا تَفْعَلُوا مِنْ خَيْرٍ فَإِنَّ اللَّهَ بِهِ عَلِيمٌ ﴿١٤٠﴾

137 کافروں کے لیے دنیا کی زندگی، اس کا ختم ہونے والا
 ساز و سامان اور ختم ہونے والی لذتیں خوشنما بنا دی گئی ہیں۔ وہ
 اللہ تعالیٰ اور یومِ آخرت پر ایمان رکھنے والوں کا مذاق اڑاتے
 ہیں۔ جو لوگ اللہ تعالیٰ کے احکام مان کر اور ممنوعات سے باز رہ کر
 تقویٰ اختیار کرتے ہیں، وہ آخرت میں ان کافروں سے کہیں اوپر
 ہوں گے، جہاں اللہ تعالیٰ انہیں ہمیشہ کی جنتوں میں ٹھہرائے گا اور
 اللہ اپنی مخلوق میں سے جسے چاہے، بے حد و حساب دیتا ہے۔

138 لوگ ایک ہی امت تھے، ہدایت پر متفق تھے اور اپنے باپ
 آدم علیہ السلام کے دین پر قائم تھے حتیٰ کہ شیاطین نے انہیں سیدھی راہ
 سے بہکا دیا، پھر وہ مومن اور کافر میں تقسیم ہو گئے۔ اس وجہ سے
 اللہ تعالیٰ نے رسول بھیجے جنہوں نے اہل ایمان و اطاعت کو ان
 انعامات کی خوشخبری سنائی جو اللہ نے اپنی رحمت سے ان کے لیے
 تیار کر رکھے ہیں اور اہل کفر و شرک کو اس سخت عذاب سے ڈرایا
 جس کی اللہ نے انہیں دھمکی دی ہے اور رسولوں کو ایسی کتابیں
 دے کر بھیجا جو شک و شبہ سے پاک اور حق پر مشتمل تھیں تاکہ وہ
 لوگوں کے درمیان ان باتوں کا فیصلہ کریں جن میں انہوں نے
 اختلاف کیا۔ اللہ کی نازل کردہ کتاب تورات میں اختلاف تو
 یہود ہی نے کیا جنہیں اس کا علم دیا گیا تھا جبکہ ان کے پاس واضح
 دلائل آچکے تھے کہ یہ اللہ کی طرف سے حق ہے۔ یہ اختلاف ان کا
 ظلم تھا، اس میں اختلاف بنتا نہیں تھا۔ اللہ تعالیٰ نے اپنی خاص
 اجازت اور ارادے سے مومنوں کو گمراہی سے ہدایت کی پہچان
 عطا فرمائی اور اللہ تعالیٰ جسے چاہتا ہے صراطِ مستقیم کی، جس میں کوئی
 ٹیڑھ نہ ہو، توفیق دیتا ہے اور یہی ایمان کا راستہ ہے۔

139 اے اہل ایمان! کیا تم یہ سمجھ بیٹھے ہو کہ تم کسی آزمائش کے بغیر
 ہی جنت میں داخل ہو جاؤ گے اور تم پر پہلے لوگوں جیسی کوئی
 مصیبت اور آزمائش نہیں آئے گی؟ انہیں بیماریاں اور شدید فقر و
 فاقہ پہنچے اور زبردست خوف نے انہیں ہلا کر رکھ دیا۔ یہ آزمائش
 اتنی سخت تھی کہ وہ اللہ کی مدد و نصرت کے جلد آنے کے لیے پکار
 اٹھے۔ تب رسول اور اہل ایمان یہ کہنے لگے: اللہ کی مدد کب آئے

گی؟ آگاہ رہو! اللہ کی مدد اس پر بھروسہ کرنے والے اہل ایمان کے بہت قریب ہے۔

140 اے نبی! آپ کے صحابہ آپ سے پوچھتے ہیں کہ وہ اپنے طرح طرح کے اموال کیسے اور کہاں خرچ کریں؟ انہیں جواب دیجیے: تم حلال اور پاکیزہ رزق میں سے جو بھی خرچ کرو، اس کے
 پہلے حقدار تمہارے والدین ہیں، پھر حسب مراتب و ضرورت تمہارے رشتے دار ہیں، اس کے بعد محتاج یتیم، فقراء، جن کے پاس کچھ نہ ہو اور وہ مسافر جسے اس کے سفر نے اہل و عیال اور وطن
 سے دور کر دیا ہو۔ اے مومنو! تم تھوڑی یا زیادہ جو بھی بھلائی کرو، اللہ تعالیٰ کو اس کا خوب علم ہے۔ اس سے کوئی چیز مخفی نہیں اور وہ تمہیں اس پر ضرور جزا دے گا۔

نوٹ: اصل یہ ہے کہ اللہ تعالیٰ نے اپنے بندوں کو توحید و ایمان کی فطرت پر پیدا کیا ہے۔ اہلیس اور اس کے چیلوں ہی نے انہیں اس فطرت سے شرک کی طرف پھیر دیا ہے۔

سب سے بڑی رسوائی جو بزدلی اور ناکامی کا سبب بنتی ہے، وہ یہ ہے کہ امت اپنی کتاب اور شریعت میں اختلاف کرے اور امتی ایک دوسرے کو کافر قرار دیں اور ایک دوسرے پر لعن
 طعن کریں۔

لوگوں کے اختلاف والے معاملے میں راہِ حق کی ہدایت اور صحیح موقف کی معرفت عطا کرنا اللہ تعالیٰ کے ہاتھ میں ہے۔ اس کا یقین رکھنے ہوئے اللہ تعالیٰ ہی سے اس کی درخواست کرنی
 چاہیے اور اسی کے سامنے سر تسلیم خم کرنا چاہیے۔

اللہ تعالیٰ کا طریقہ یہ ہے کہ وہ اپنے اولیاء کو آزماتا ہے اور یہ آزمائش بندوں کے دلوں میں موجود ایمان اور اللہ پر توکل کے مطابق ہوتی ہے۔

آزمائش آنے پر صبر کرنے میں سب سے بڑی معاون چیز صالحین کی اقتدا اور ان کے اسوہ حسنہ کی پیروی ہے۔

كُتِبَ عَلَيْكُمُ الْقِتَالُ وَهُوَ كُرْهُ لَكُمْ وَعَسَى أَنْ تَكْرَهُوا شَيْئًا
 وَهُوَ خَيْرٌ لَكُمْ وَعَسَى أَنْ تُحِبُّوا شَيْئًا وَهُوَ شَرٌّ لَكُمْ وَاللَّهُ
 يَعْلَمُ وَأَنْتُمْ لَا تَعْلَمُونَ ﴿٢١٧﴾ يَسْأَلُونَكَ عَنِ الشَّهْرِ الْحَرَامِ
 قِتَالٍ فِيهِ قُلْ قِتَالٌ فِيهِ كَبِيرٌ وَصَدُّ عَنْ سَبِيلِ اللَّهِ وَ
 كُفْرٍ بِهِ وَالْمَسْجِدِ الْحَرَامِ وَإِخْرَاجِ أَهْلِهِ مِنْهُ أَكْبَرُ عِنْدَ
 اللَّهِ وَالْفِتْنَةُ أَكْبَرُ مِنَ الْقَتْلِ وَلَا يَزَالُونَ يَقَاتِلُونَكُمْ
 حَتَّى يَرُدُّوكُمْ عَنْ دِينِكُمْ إِنِ اسْتَطَاعُوا وَمَنْ يَرْتَدِدْ
 مِنْكُمْ عَنْ دِينِهِ فَيَمُتْ وَهُوَ كَافِرٌ فَأُولَئِكَ حَبِطَتْ
 أَعْمَالُهُمْ فِي الدُّنْيَا وَالْآخِرَةِ وَأُولَئِكَ أَصْحَابُ النَّارِ
 هُمْ فِيهَا خَالِدُونَ ﴿٢١٨﴾ إِنَّ الَّذِينَ آمَنُوا وَالَّذِينَ هَاجَرُوا
 وَجَاهَدُوا فِي سَبِيلِ اللَّهِ أُولَئِكَ يَرْجُونَ رَحْمَتَ اللَّهِ
 وَاللَّهُ عَفُورٌ رَحِيمٌ ﴿٢١٩﴾ يَسْأَلُونَكَ عَنِ الْخَمْرِ وَالْمَيْسِرِ
 قُلْ فِيهِمَا آثَمٌ كَبِيرٌ وَمَنَافِعُ لِلنَّاسِ وَإِنَّهُمَا أَكْبَرُ
 مِنْ نَفْعِهِمَا وَيَسْأَلُونَكَ مَاذَا يُنْفِقُونَ قُلْ الْعَفْوَ
 كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَتَفَكَّرُونَ ﴿٢٢٠﴾

﴿٢١٦﴾ اے اہل ایمان! تم پر اللہ کی راہ میں لڑنا فرض کر دیا گیا ہے اور یہ نفسوں کے لیے طبعی طور پر ناپسندیدہ ہے کیونکہ اس میں جان و مال کی قربانی دینی پڑتی ہے۔ ہو سکتا ہے تم ایک چیز کو ناپسند کرتے ہو اور وہ حقیقت میں تمہارے لیے بہتر اور نفع بخش ہو، جیسے اللہ کی راہ میں قتال کرنا۔ اس میں عظیم ثواب کے ساتھ ساتھ دشمنوں پر غلبہ اور دین کی سر بلندی ہے۔ اسی طرح ہو سکتا ہے کہ تم کسی چیز کو پسند کرو اور وہ تمہارے حق میں بری ہو اور تم پر وبال بن جائے، جیسے جہاد سے پیچھے رہنا کیونکہ اس میں رسوائی اور دشمنوں کے غلبے کا اندیشہ ہے۔ خیر و شر کے تمام امور کو اللہ تعالیٰ پوری طرح جانتا ہے اور تم انہیں نہیں جانتے، لہذا اس کا حکم ضرور مانو، اسی میں تمہاری بھلائی ہے۔ ﴿٢١٧﴾ اے نبی! لوگ آپ سے حرمت والے مہینوں (ذوالقعدہ، ذوالحجہ، محرم اور رجب) کے بارے میں پوچھتے ہیں کہ ان میں لڑائی کا کیا حکم ہے؟ انہیں جواب میں کہہ دیجیے کہ ان مہینوں میں لڑائی کرنا اللہ تعالیٰ کے نزدیک بہت بڑا گناہ اور ناپسندیدہ امر ہے۔ اسی طرح مشرکوں کا اللہ کی راہ سے روکنا بھی نہایت فتنہ اور برا کام ہے۔ اہل ایمان کو مسجد الحرام میں داخل ہونے سے منع کرنا اور مسجد الحرام کے باسیوں کو وہاں سے نکالنا اللہ کے نزدیک حرمت والے مہینوں میں قتال کرنے سے بھی بڑا گناہ ہے۔ اور شرک جس کے وہ مرتکب ہیں، قتل سے بھی بڑا گناہ ہے۔ اے اہل ایمان! یہ مشرک مسلسل ظلم کرتے رہیں گے اور اس وقت تک تم سے لڑتے رہیں گے جب تک تمہیں دین حق سے اپنے باطل دین کی طرف نہ پھیر دیں بشرطیکہ ان کا بس چلے اور جو تم میں سے اپنے دین سے پھر جائے اور اللہ سے کفر کرتے ہوئے مرجائے تو اس کے نیک عمل برباد ہو گئے اور آخرت میں اس کا انجام آگ میں جلنا اور ہمیشہ جلتے رہنا ہے۔ ﴿٢١٨﴾ جو لوگ اللہ تعالیٰ اور اس کے رسول پر ایمان لائے اور جنہوں نے اللہ اور اس کے رسول کی خاطر ہجرت کرتے ہوئے اپنا وطن چھوڑا اور اللہ کے دین کی سر بلندی کے لیے لڑائیاں لڑیں، یہی لوگ اللہ تعالیٰ کی رحمت و مغفرت کے خواہش مند ہیں اور اللہ

اپنے بندوں کے گناہوں کو بہت بخشنے والا اور ان پر بڑا مہربان ہے۔ ﴿٢١٩﴾ اے نبی! آپ کے صحابہ آپ سے خمر (خمر سے مراد ہرنشہ آور چیز ہے جو عقل پر پردہ ڈال دے اور اسے ختم کر دے، مثلاً: شراب، ہیروئن وغیرہ) کے بارے میں سوال کرتے ہیں کہ اس کا پینا اور خرید و فروخت کرنا جائز ہے یا ناجائز اور آپ سے جوئے (وہ مال جو مقابلہ بازی میں حاصل کیا جائے اور وہ مقابلے میں شریک دونوں لوگوں کی طرف سے عوضاً نہ ہو) کے بارے میں پوچھتے ہیں۔ انہیں جواب دیجیے: ان دونوں میں دینی اور دنیاوی بہت سی خرابیاں اور نقصانات ہیں۔ ان سے عقل اور مال برباد ہوتا ہے اور ایک دوسرے سے بغض و عداوت پیدا ہوتی ہے اور ان دونوں میں تھوڑے سے مالی فوائد بھی ہیں، مگر ان سے حاصل ہونے والے نقصانات اور گناہ ان دونوں کے نفع سے زیادہ اور بڑے ہیں اور جس چیز کا نقصان اس کے نفع سے زیادہ ہو، عقل مند آدمی اس سے دور ہی رہتا ہے۔ یہ شراب کی حرمت کے بارے میں اللہ تعالیٰ کا ابتدائی اور تمہیدی بیان ہے۔ اور فرمایا: اے نبی! آپ کے صحابہ آپ سے پوچھتے ہیں کہ وہ نقلی صدقہ کس چیز کا اور کس حد تک کریں؟ انہیں جواب دیجیے کہ تمہارے مالوں میں سے جو ضرورت سے زائد ہو، وہ خرچ کر دو۔ یہ حکم شروع میں تھا، پھر اللہ تعالیٰ نے مخصوص مالوں میں اور معین نصاب میں زکاۃ واجب کر دی۔ اس طرح کے واضح بیان سے، جس میں کوئی شبہ نہیں، اللہ تعالیٰ تمہارے لیے شرعی احکام بیان کرتا ہے تاکہ تم غور و فکر کرو۔

نوٹ: معاملات کے نتائج سے ناواقفیت کبھی بندے کو ایسا بنا دیتی ہے کہ وہ نفع بخش چیز کو ناپسند اور نقصان دہ کو پسند کرتا ہے۔ آدمی پر لازم ہے کہ وہ ہر حال میں اللہ تعالیٰ سے رشد و ہدایت کا سوال کرتا رہے۔ اسلام حرمتوں کی تعظیم کروانے اور ان کی پامالی سے منع کرنے کے لیے آیا ہے اور ان کی سب سے بڑی پامالی لوگوں کو اللہ تعالیٰ کی راہ سے روکتا ہے۔ کفار ہمیشہ اسلام اور مسلمانوں سے جنگ کرتے رہیں گے جب تک کہ وہ انہیں ان کے دین سے نہ نکال دیں اگر ان کے لیے ممکن ہو اور اللہ کافروں کی چال کو ناکام اور کمزور کرنے والا ہے۔ اللہ تعالیٰ پر ایمان، اس کی طرف ہجرت اور اس کی راہ میں جہاد آدمی کے لیے اللہ تعالیٰ کی رحمت و بخشش کے حصول کے سب سے بڑے ذرائع ہیں۔ شریعت نے بندوں کی مصلحت کا خیال رکھتے ہوئے ہر وہ چیز حرام کر دی ہے جس میں نقصان کا پہلو غالب ہو، اگرچہ اس میں بعض فوائد بھی ہوں۔

فِي الدُّنْيَا وَالْآخِرَةِ وَيَسْأَلُونَكَ عَنِ الْيَتَامَىٰ طُقُلِ إِصْلَاحِهِ
 لَهُمْ خَيْرٌ وَإِنْ تُخَالَفُواهُمْ فِإِخْوَانِكُمْ وَاللَّهُ يَعْلَمُ الْمُنْفِسِدَا
 مِنَ الْمُنْصِلِحِ طُلُوشَاءِ اللَّهِ لَاعْتَنَكُمْ إِنَّ اللَّهَ عَزِيزٌ حَكِيمٌ ﴿٢٤﴾
 وَلَا تُتَكِحُوا الشِّرْكَتِ حَتَّىٰ يُؤْمِنَ طُلَامَةً مُؤْمِنَةً خَيْرٌ مِّنْ
 مُّشْرِكَةٍ وَلَوْ أَعْجَبَتْكُمْ وَلَا تُتَكِحُوا الشِّرْكَينِ حَتَّىٰ يُؤْمِنُوا
 وَلَعَبْدٌ مُّؤْمِنٌ خَيْرٌ مِّنْ مُّشْرِكٍ وَلَوْ أَعْجَبَكُمْ أُولَئِكَ
 يَدْعُونَ إِلَى التَّارِكِ وَاللَّهُ يَدْعُو إِلَى الْجَنَّةِ وَالْمَغْفِرَةِ
 بِإِذْنِهِ وَيُبَيِّنُ آيَاتِهِ لِلنَّاسِ لَعَلَّهُمْ يَتَذَكَّرُونَ ﴿٢٥﴾
 يَسْأَلُونَكَ عَنِ الْمَحِيضِ طُقُلِ هُوَ أَذَىٰ فَاعْتَزِلُوا النِّسَاءَ فِي
 الْمَحِيضِ وَلَا تَقْرُبُوهُنَّ حَتَّىٰ يَطْهُرْنَ فَإِذَا تَطَهَّرْنَ فَأْتُوهُنَّ
 مِنْ حَيْثُ أَمَرَكُمُ اللَّهُ إِنَّ اللَّهَ يُحِبُّ التَّوَّابِينَ وَيُحِبُّ
 الْمُتَطَهِّرِينَ ﴿٢٦﴾ نِسَاءُكُمْ حَرَّتْ لَكُمْ فَأَتُوا حَرَّتْكُمْ أَنِي سِتْنَمُ
 وَقَدْ مَوَّالِ أَنْفُسِكُمْ وَاتَّقُوا اللَّهَ وَاعْلَمُوا أَنَّكُمْ مُّلْقَوَةٌ وَ
 بَشِيرِ الْمُؤْمِنِينَ ﴿٢٧﴾ وَلَا تَجْعَلُوا اللَّهَ عُرْضَةً لِأَيْمَانِكُمْ أَنْ
 تَبَرُّوا وَتَتَّقُوا وَتُصَلِّحُوا بَيْنَ النَّاسِ وَاللَّهُ سَمِيعٌ عَلِيمٌ ﴿٢٨﴾

شریعت کے یہ احکام اس لیے دیے گئے ہیں تاکہ تم اس چیز میں
 غور و فکر کرو جو تمہیں دنیا و آخرت میں نفع دے۔ اے نبی! آپ کے
 صحابہ آپ سے یتیموں کی سرپرستی کرنے کے بارے میں پوچھتے ہیں
 کہ وہ ان کے ساتھ کیا طرز عمل اپنائیں؟ کیا خرچ کرنے اور کھانے
 پینے میں ان کے مال اپنے مالوں کے ساتھ ملا لیں اور رہائش بھی
 مشترک کر لیں؟ آپ انہیں جواب دیں: اگر تم رضا کارانہ طور پر ان
 کے اموال کی دیکھ بھال کرو اور کوئی معاوضہ نہ لو اور انہیں اپنے مالوں
 کے ساتھ نہ ملاؤ تو اللہ کے ہاں یہ تمہارے لیے بہتر ہے اور زیادہ اجر
 کا باعث بھی، نیز یہ ان کے مالوں کے لیے زیادہ بہتر ہے کیونکہ اس
 میں ان کے مالوں کی حفاظت ہے۔ اگر تم ان کے مال اپنے مالوں
 کے ساتھ ملا کر رہن سہن اور کھانا پینا وغیرہ مشترک رکھو تو بھی اس میں
 کوئی گناہ نہیں۔ وہ تمہارے دینی بھائی ہیں اور بھائی ایک دوسرے
 کے معاون ہوتے ہیں، ایک دوسرے کے کام آتے ہیں اور اللہ جانتا
 ہے کہ کون سا سرپرست یتیم کے مال کو ضائع اور تباہ کرنے کے لیے
 اپنے مال کے ساتھ ملاتا ہے اور کون یتیم کے مال کی اصلاح کے لیے
 ایسا کرتا ہے۔ اگر اللہ تعالیٰ یتیموں کے بارے میں تم پر مشقت ڈالنا
 چاہتا ہو تو مشقت ڈال سکتا تھا لیکن اس نے تمہارے لیے ان کے
 ساتھ معاملہ کرنے کی راہ آسان رکھی کیونکہ اس کی شریعت آسانی پر
 مبنی ہے۔ بلاشبہ اللہ تعالیٰ سب پر غالب ہے اور اس پر کوئی چیز غالب
 نہیں آسکتی۔ وہ اپنی تخلیق، تدبیر اور شریعت سازی میں کمال حکمت
 والا بھی ہے۔ ﴿۲۵﴾ اے ایمان والو! مشرک عورتوں سے اس وقت
 تک شادی نہ کرو جب تک وہ اللہ وحدہ لا شریک پر ایمان لا کر دین
 اسلام میں داخل نہ ہوں۔ بلاشبہ اللہ تعالیٰ اور اس کے رسول پر ایمان
 رکھنے والی عورت اگر باندی ہو تو بھی بت پرست آزاد عورت سے بہتر
 ہے، خواہ وہ آزاد عورت اپنے مال اور حسن و جمال کی وجہ سے تمہیں
 بھلی ہی کیوں نہ لگے۔ تم مسلمان عورتوں کی مشرک مردوں سے
 شادی نہ کرو۔ یقیناً اللہ تعالیٰ اور اس کے رسول پر ایمان رکھنے والا
 غلام، مشرک آزاد مرد سے بہتر ہے، خواہ وہ آزاد مرد تمہیں بھلا ہی
 لگے۔ شرک و کفر کرنے والے یہ مرد اور خواتین اپنے قول و فعل سے
 ایسے امور کی طرف بلا تے ہیں جو دوزخ میں لے جانے والے ہیں
 اور اللہ تعالیٰ تمہیں ایسے نیک اعمال کی طرف بلاتا ہے جو اس کے حکم
 اور فضل و احسان سے تمہیں جنت کی طرف لے جانے والے اور

گناہوں سے مغفرت و بخشش دلانے والے ہیں۔ اللہ تعالیٰ لوگوں کے لیے اپنی آیات کھول کر بیان کرتا ہے تاکہ وہ ان سے عبرت حاصل کر کے ان پر عمل کریں۔ ﴿۲۴﴾ اے نبی! آپ کے صحابہ آپ سے حیض
 (وہ طبعی خون جو مخصوص ایام میں عورت کے رحم سے نکلتا ہے) کے بارے میں پوچھتے ہیں۔ انہیں جواب دیجیے: حیض مرد و عورت دونوں کے لیے نقصان دہ ہے، لہذا اس دوران میں عورتوں سے مباشرت
 کرنے سے اجتناب کرو اور جب تک وہ ختم نہ ہو جائے اور وہ غسل کر کے پاک نہ ہو جائیں، جماع کرنے کے لیے ان کے قریب نہ جاؤ۔ جب حیض ختم ہو جائے اور وہ اس سے پاک ہو جائیں تو مباح طریقے
 سے ان سے جماع کرو، یعنی طہارت کی حالت میں اور درست طریقے سے۔ بے شک اللہ تعالیٰ ان لوگوں کو پسند کرتا ہے جو گناہوں سے کثرت سے توبہ کرنے والے ہیں اور خبیث چیزوں سے اچھی طرح
 طہارت حاصل کرنے والے ہیں۔ ﴿۲۵﴾ تمہاری بیویاں تمہارے لیے بھتی جیسی ہیں جو تمہارے لیے اولاد جنم دیتی ہیں، جیسے زمین پھل وغیرہ نکالتی ہے، لہذا تم اپنی بھتی کی جگہ آؤ جیسے چاہو اور جدھر سے چاہو،
 یعنی مباشرت اگلی جانب میں ہو، طریقہ خواہ کوئی بھی ہو۔ اور نیکیاں کر کے اپنے لیے آگے بھجواؤ اور نیک اولاد کی امید میں اللہ کا قرب حاصل کرنے کے ارادے سے اپنی بیوی سے تعلق قائم کرنا ان نیکیوں میں
 سے نیکی ہے۔ اللہ تعالیٰ کے حکموں کو مان کر اور منع کیے ہوئے کاموں سے باز آ کر اللہ سے ڈرو۔ ان احکام میں سے ایک حکم یہ بھی ہے جو اس نے عورتوں کے بارے میں تمہارے لیے جاری کیا ہے۔ جان لو کہ
 تم قیامت کے دن اللہ سے ملو گے، اس طرح کہ اس کے سامنے کھڑے ہو گے اور وہ تمہیں تمہارے اعمال کا بدلہ دے گا۔ اور اے نبی! آپ اہل ایمان کو خوشخبری سنادیں کہ اللہ تعالیٰ سے ملاقات کے وقت
 انہیں ہمیشہ رہنے والی نعمتیں ملیں گی اور اللہ تعالیٰ کے پاکیزہ چہرے کا دیدار نصیب ہوگا جس سے وہ خوش ہو جائیں گے۔ ﴿۲۶﴾ نیکی، تقویٰ اور لوگوں کی اصلاح کے کام یہ کہہ کر نہ چھوڑ دو کہ ہم نے نہ کرنے کی
 قسم کھا رکھی ہے بلکہ اگر تم نیکی ترک کرنے کی قسم کھا لو تو نیکی کرو اور اپنی قسم کا کفارہ دے دو۔ اللہ تمہاری باتیں خوب سننے والا اور تمہارے اعمال کا خوب علم رکھنے والا ہے، وہ تمہیں تمہیں ان کا بدلہ دے گا۔
نوٹ: ﴿۲۷﴾ مسلمانوں اور مشرکوں کے درمیان نکاح کی حرمت کا بیان اور ایسا، شرک اور ایمان کے درمیان فرق اور دوری کے باعث ہے۔ ﴿۲۸﴾ قرآن مجید کی آیت دلالت کرتی ہے کہ عقد نکاح
 کے وقت ولی کی رضامندی شرط ہے کیونکہ اللہ تعالیٰ نے مشرکین سے شادی نہ کرنے کے لیے اولیاء سے خطاب کیا ہے۔ ﴿۲۹﴾ شریعت نے گندگی اور نجاستوں سے حسی طہارت کی ترغیب دی ہے
 اور شرک و گناہ کی نجاست سے معنوی طہارت رکھنے کا بھی حکم دیا ہے۔ ﴿۳۰﴾ مومن کو یہ ترغیب دی گئی ہے کہ وہ اپنے اعمال میں دار آخرت پر نگاہ رکھے حتیٰ کہ ایسے کاموں میں بھی جن کا تعلق
 خواہشات نفس اور لذتوں کی تکمیل سے ہو، ان میں بھی ثواب کی نیت کرے اور اپنے لیے ایسے اعمال آگے بھیجے جو اسے آخرت میں نفع دیں۔

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ
بِمَا كَسَبَتْ قُلُوبُكُمْ وَاللَّهُ غَفُورٌ رَحِيمٌ ﴿٢٧٨﴾ لِلَّذِينَ يُؤَلُّونَ
مِنْ نِسَائِهِمْ تَرَبُّصُ أَرْبَعَةِ أَشْهُرٍ فَإِنْ فَاءُوا فَإِنَّ اللَّهَ
غَفُورٌ رَحِيمٌ ﴿٢٧٩﴾ وَإِنْ عَزَمُوا الطَّلَاقَ فَإِنَّ اللَّهَ سَمِيعٌ
عَلِيمٌ ﴿٢٨٠﴾ وَالْمُطَلَّاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ وَلَا
يَحِلُّ لَهُنَّ أَنْ يَكْتُمْنَ مَا خَلَقَ اللَّهُ فِي أَرْحَامِهِنَّ إِنْ كُنَّ
يُومِنَنَّ بِاللَّهِ وَالْيَوْمِ الْآخِرِ وَبِعُولَتِهِنَّ أَحَقُّ بِرَدِّهِنَّ فِي
ذَلِكَ إِنْ أَرَادُوا إِصْلَاحًا وَلَهُنَّ مِثْلُ الَّذِي عَلَيْهِنَّ
بِالْمَعْرُوفِ وَلِلرِّجَالِ عَلَيْهِنَّ دَرَجَةٌ وَاللَّهُ عَزِيزٌ
حَكِيمٌ ﴿٢٨١﴾ الطَّلَاقُ مَرَّتَيْنِ فَإِمْسَاكٌ بِمَعْرُوفٍ أَوْ
تَسْرِيحٌ بِإِحْسَانٍ وَلَا يَحِلُّ لَكُمْ أَنْ تَأْخُذُوا مِمَّا
اتَّيَمُّوهُنَّ شَيْئًا إِلَّا أَنْ يَخَافَا أَلَّا يُقِيمَا حُدُودَ اللَّهِ
فَإِنْ خِفْتُمَا أَلَّا يُقِيمَا حُدُودَ اللَّهِ فَلَا جُنَاحَ عَلَيْهِمَا
فِيمَا افْتَدَتْ بِهِ تِلْكَ حُدُودُ اللَّهِ فَلَا تَعْتَدُوهَا
وَمَنْ يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ ﴿٢٨٢﴾

﴿278﴾ اللہ تعالیٰ تمہارا محاسبہ ان قسموں پر نہیں کرے گا جو غیر ارادی طور پر تمہاری زبانوں پر جاری ہو جاتی ہیں، جیسے تم میں سے کوئی کہتا ہے: نہیں، اللہ کی قسم! ہاں، اللہ کی قسم! وغیرہ۔ ایسی قسموں کا کفارہ ہے نہ ان کی کوئی سزا۔ لیکن ان قسموں پر اللہ تعالیٰ ضرور تمہارا محاسبہ کرے گا جو تم نے ارادی طور پر کھائی ہوں اور اللہ تعالیٰ اپنے بندوں کے گناہوں کو بے حد بخشنے والا اور ان کے لیے نہایت بردبار ہے کہ انہیں جلد سزا نہیں دیتا۔ ﴿279﴾ جو لوگ اپنی بیویوں سے جماع ترک کرنے کی قسم کھا لیتے ہیں تو ان کی مدت انتظار چار ماہ سے زیادہ نہیں ہوگی اور یہ مدت قسم کھانے کے دن سے شمار ہوگی۔ اس کے لیے ایلاء کی اصطلاح استعمال کی جاتی ہے۔ اگر وہ قسم کھانے کے بعد چار ماہ یا اس سے کم مدت میں اپنی بیویوں سے جماع کی طرف رجوع کر لیں تو اللہ تعالیٰ بہت بخشنے والا ہے۔ ان سے جو غلطی ہوئی اللہ سے معاف کر دے گا۔ وہ ان پر بڑا رحیم ہے کہ اس قسم سے نکلنے کے لیے اس نے کفارے کا شرعی طریقہ بتا دیا ہے۔ (اگر قسم کی مدت پوری کر کے رجوع کیا تو کفارہ بھی نہیں۔)

﴿280﴾ اگر وہ ترک تعلق کو طول دے کر طلاق دینے کا ارادہ رکھتے ہوں اور چار ماہ تک رجوع نہ کریں تو اللہ تعالیٰ ان کے اقوال سننے والا ہے اور انھی میں سے ان کا ایک قول طلاق ہے تو اس کو بھی سن لے گا اور ان کے احوال و مقاصد کو خوب جاننے والا ہے اور انھی کے مطابق انہیں بدلہ دے گا۔ ﴿281﴾ مطلقہ عورتیں اپنے آپ کو تین حیض تک انتظار میں رکھیں۔ اس دوران میں شادی نہ کریں۔ اگر وہ اللہ تعالیٰ اور یوم آخرت پر ایمان میں سچی ہیں تو ان کے لیے جائز نہیں کہ اللہ تعالیٰ نے ان کے رحموں میں جو کچھ پیدا کیا ہے، اسے چھپائیں۔ اور ان کے طلاق دینے والے شوہر دوران عدت ان سے رجوع کر لینے کے زیادہ حق دار ہیں بشرطیکہ رجوع سے ان کا مقصد باہم الفت و محبت اور طلاق کے سبب سے جنم لینے والے حالات کو زائل کرنا ہو۔ بیویوں کے بھی دستور کے مطابق خاوندوں پر اسی طرح حقوق و فرائض ہیں جیسے

خاوندوں کے بیویوں پر ہیں۔ مردوں کو ان بیویوں پر ایک درجہ فضیلت حاصل ہے کہ وہ نگران ہیں اور طلاق کا معاملہ ان کے ہاتھ میں ہے۔ اللہ تعالیٰ سب پر غالب ہے، کوئی چیز اسے مغلوب نہیں کر سکتی اور وہ اپنی شریعت اور تدبیر میں کمال حکمت والا ہے۔

﴿282﴾ وہ طلاق جس میں شوہر کو رجوع کا حق رہتا ہے، وہ دو طلاقیں ہیں۔ اس طرح کہ طلاق دے، پھر رجوع کرے، پھر طلاق دے، پھر رجوع کرے۔ دو طلاقوں کے بعد چاہے تو اسے حسن معاشرت کے ساتھ دستور کے مطابق اپنے نکاح میں رکھے یا اس کے حقوق ادا کرتے ہوئے حسن سلوک سے اسے تیسری طلاق دے دے۔ اے خاوندو! تمہارے لیے حلال نہیں کہ تم عورتوں کو دیے ہوئے حق مہر میں سے کچھ بھی واپس لو، سوائے اس صورت کے کہ بیوی خاوند کو اس کے اخلاق یا شکل و صورت کی وجہ سے ناپسند کرتی ہو اور دونوں میاں بیوی یہ سمجھتے ہوں کہ وہ اس ناپسندیدگی کی وجہ سے اپنے حقوق و فرائض پوری طرح ادا نہیں کر سکتے تو دونوں اپنا معاملہ کسی قریبی عزیز یا دوسرے آدمی کے سامنے رکھیں۔ اگر سرپرست اس بات سے ڈریں کہ وہ دونوں میاں بیوی آپس میں حقوق زوجیت کی پاسداری نہیں کر سکیں گے تو پھر دونوں پر کوئی گناہ نہیں کہ بیوی خود کو آزاد کرنے کے لیے شوہر کو کچھ مال دے کر طلاق لے لے۔ یہ شرعی احکام ہیں جو حلال اور حرام کے درمیان تفریق کرنے والے ہیں، لہذا ان سے تجاوز نہ کرو۔ جو حلال و حرام کے درمیان اللہ کی مقرر کردہ حدوں سے تجاوز کریں تو وہی لوگ تباہی کے گڑھوں میں گر کر خود پر ظلم کرنے والے اور اپنے آپ کو اللہ کے غضب اور سزا کے سامنے پیش کرنے والے ہیں۔

نوٹ: اللہ تعالیٰ نے نکاح اور طلاق کے احکام تفصیلاً بیان کر دیے ہیں تاکہ لوگ حلال و حرام کی حدود کو پہچانیں اور ان سے تجاوز نہ کریں۔ ﴿اللہ تعالیٰ نے نکاح کی شان و عظمت کو اجاگر کیا اور اس معاملے میں کھیل کود کے الفاظ کو بھی حرام قرار دیا، پھر ایسے الفاظ کے نتائج کو بھی لازم قرار دیا۔ اس طرح کثرت طلاق اور کثرت رجوع کا راستہ روک دیا اور دو طلاقیوں تک رجوع کو جائز قرار دیتے ہوئے طلاق کی حد بندی کر دی، پھر مرد کے لیے اسی عورت سے رجوع حرام قرار دے دیا، سوائے اس کے کہ وہ عورت کسی دوسرے مرد سے صحیح نکاح کرے اور پھر وہ اسے طلاق دے یا فوت ہو جائے۔ ﴿ازدواجی زندگی حسن معاشرت اور دستور کے مطابق ہوگی۔ اگر ایسا مشکل ہو تو پھر طلاق میں کوئی حرج نہیں۔ خاوند اور بیوی میں سے کسی پر طلاق کا مطالبہ کرنے میں کوئی گناہ نہیں۔

فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّى تَنْكِحَ
 زَوْجًا غَيْرَهُ ۖ فَإِنْ طَلَّقَهَا فَلَا جُنَاحَ عَلَيْهِمَا أَنْ
 يَتَرَاجَعَا إِنْ ظَنَّا أَنْ يُقِيمَا حُدُودَ اللَّهِ ۗ وَتِلْكَ
 حُدُودُ اللَّهِ يُبَيِّنُهَا لِقَوْمٍ يَعْلَمُونَ ﴿٣٣﴾ وَإِذَا طَلَّقْتُمُ
 النِّسَاءَ فَبَلَغْنَ أَجَلَهُنَّ فَأَمْسِكُوهُنَّ بِمَعْرُوفٍ
 أَوْ سَرِّحُوهُنَّ بِمَعْرُوفٍ ۖ وَلَا تَمْسِكُوهُنَّ ضِرَارًا
 لِيَتَعْتَدُوا ۖ وَمَنْ يَفْعَلْ ذَلِكَ فَقَدْ ظَلَمَ نَفْسَهُ ۗ
 وَلَا تَتَّخِذُوا آيَاتِ اللَّهِ هُزُوعًا ۖ وَادْكُرُوا نِعْمَتَ اللَّهِ
 عَلَيْكُمْ ۖ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ
 يَعِظُكُمْ بِهِ ۗ وَاتَّقُوا اللَّهَ ۖ وَاعْلَمُوا أَنَّ اللَّهَ بِكُلِّ شَيْءٍ
 عَلِيمٌ ﴿٣٤﴾ وَإِذَا طَلَّقْتُمُ النِّسَاءَ فَبَلَغْنَ أَجَلَهُنَّ
 فَلَا تَعْضُلُوهُنَّ أَنْ يَنْكِحْنَ أَزْوَاجَهُنَّ إِذَا تَرَاضُوا
 بَيْنَهُمْ بِالْمَعْرُوفِ ۗ ذَلِكَ يُوعِظُ بِهِ مَنْ كَانَ
 مِنْكُمْ يَوْمًا ۖ وَالْيَوْمُ الْآخِرُ ۗ ذَلِكُمْ أَزْكَ
 لَكُمْ وَأَطْهَرُ ۗ وَاللَّهُ يَعْلَمُ وَأَنْتُمْ لَا تَعْلَمُونَ ﴿٣٥﴾

﴿33﴾ اور اگر شوہر اپنی بیوی کو تیسری طلاق دے دے تو اس کے لیے اس عورت سے نیا نکاح اس وقت تک جائز نہیں جب تک وہ عورت اپنی مرضی سے آباد ہونے کے لیے کسی دوسرے مرد سے مسنون نکاح نہ کرے اور وہ شوہر اس سے مباشرت والا تعلق بھی قائم کرے، نیز یہ نکاح حلالے کی نیت سے نہ ہو، پھر وہ دوسرا شوہر اسے طلاق دے دے یا فوت ہو جائے تو پھر اس عورت اور اس کے پہلے شوہر پر نئے نکاح اور نئے مہر کے ساتھ اکٹھا ہونے پر کوئی گناہ نہیں، بشرطیکہ انھیں یقین ہو کہ وہ اللہ کے مقرر کیے ہوئے شرعی احکام کو قائم رکھ سکیں گے۔ اللہ تعالیٰ شرعی احکام ان لوگوں کے لیے بیان کرتا ہے جو اس کے احکام و حدود کو جانتے ہیں کیونکہ وہی ان سے فائدہ اٹھاتے ہیں۔

﴿34﴾ اور جب تم اپنی بیویوں کو طلاق دو اور وہ اپنی عدت ختم ہونے کے قریب پہنچ جائیں تو تمہیں حق ہے کہ ان سے رجوع کر لو یا پھر رجوع نہ کر کے دستور کے مطابق انہیں چھوڑ دو یہاں تک کہ ان کی عدت پوری ہو جائے۔ ان پر زیادتی کرنے اور انہیں نقصان پہنچانے کے لیے رجوع نہ کرو جیسا کہ زمانہ جاہلیت میں کیا جاتا تھا۔ جو انہیں نقصان پہنچانے کے لیے رجوع کرے گا تو اس نے گناہ اور سزا اپنے ذمے لے کر خود پر ظلم کیا۔ اللہ تعالیٰ کی آیات کو کھیل کود کے ذریعے سے اور ان میں وارد احکام کی دانستہ خلاف ورزی کر کے انہیں ٹھٹھا مذاق نہ بناؤ اور اللہ نے جو انعامات تم پر کیے ہیں، انہیں یاد کرو۔ اس کا سب سے بڑا انعام قرآن و سنت ہے جس کے ساتھ اللہ تعالیٰ تمہیں شوق دلاتے اور ڈراتے ہوئے نصیحت کرتا ہے، لہذا اللہ تعالیٰ کے احکام مان کر اور اس کے منع کردہ امور سے باز آ کر اس سے ڈرو۔ جان لو کہ اللہ تعالیٰ ہر چیز کو خوب جاننے والا ہے، اس سے کوئی چیز پوشیدہ نہیں اور وہ جلد تمہیں تمہارے اعمال کا بدلہ دے گا۔

﴿35﴾ جب تم نے اپنی بیویوں کو تین سے کم طلاقیں دی ہوں اور ان کی عدت ختم ہو جائے تو اے عورتوں کے سر پرستو! اگر وہ اپنے پہلے خاوندوں سے اپنی رضا مندی سے نیا نکاح کرنا چاہیں تو

انہیں نہ روکو۔ اس نہ روکنے کے حکم کے ذریعے سے اس شخص کو نصیحت کی جاتی ہے جو تم میں سے اللہ تعالیٰ اور یومِ آخرت پر یقین رکھتا ہے۔ اس سے تمہارے اندر خیر کو ترویج و ترقی ملے گی اور تمہاری عزتیں اور تمہارے اعمال گناہوں سے آلودہ نہیں ہوں گے بلکہ اس طرح زیادہ پاکیزہ بنیں گے۔ اللہ تعالیٰ ہی معاملات کے حقائق اور انجام کو بہتر جانتا ہے اور تم نہیں جانتے۔

نوٹ: مردوں کو عورتوں پر ظلم سے روکا گیا ہے، چاہے وہ ظلم حق سرپرستی استعمال کرتے ہوئے عورت کو نکاح سے روکنے کی صورت میں ہو یا اسے ایسی جگہ نکاح پر مجبور کرنے کی صورت میں ہو جہاں وہ نہیں چاہتی۔

﴿233﴾ اور ماہیں اپنی اولاد کو مکمل دو سال تک دودھ پلائیں اور دو سال کا تعین اس کے لیے ہے جو مدت رضاعت مکمل کرنا چاہے۔ بچے کے باپ پر ضروری ہے کہ وہ دودھ پلانے والی مطلقہ ماؤں کو دستور کے مطابق اخراجات اور لباس وغیرہ دے، ایسا دستور جو شریعت کے مخالف نہ ہو۔ اللہ تعالیٰ کسی کو اس کی قدرت اور طاقت سے بڑھ کر تکلیف نہیں دیتا۔ والدین میں سے کسی ایک کے لیے جائز نہیں کہ وہ دوسرے کو نقصان پہنچانے کے لیے بچے کو ذریعہ بنائے۔ اگر بچے کا باپ نہ ہو اور بچے کا مال بھی نہ ہو تو وارث کے ذمے وہی حقوق ہیں جو بچے کے والد پر تھے۔ اگر ماں باپ دونوں بچے کی کسی مصلحت کے پیش نظر باہمی مشورے اور رضامندی سے دو سال پورے ہونے سے پہلے بچے کا دودھ چھڑانا چاہیں تو ان پر کوئی گناہ نہیں۔ اگر تم اپنے بچوں کو ان کی ماؤں کے علاوہ دوسری عورتوں کا دودھ پلانا چاہتے ہو تو بھی تم پر کوئی گناہ نہیں، بشرطیکہ تم دستور کے مطابق دودھ پلانے والی عورت کو طے شدہ پوری اجرت اور بچے کا خرچہ بغیر ٹال مٹول کے دے دو۔ اللہ کے احکام پر عمل کر کے اور اس کے منع کیے ہوئے کاموں سے باز آ کر اس سے ڈرو اور جان لو کہ تم جو عمل کرتے ہو، اللہ اسے خوب دیکھنے والا ہے، ان میں سے کوئی چیز اس سے پوشیدہ نہیں۔ وہ تمہارے آگے بھیجے ہوئے اعمال کے مطابق تمہیں ضرور جزا دے گا۔

﴿234﴾ جو لوگ فوت ہو جائیں اور اپنے پیچھے غیر حاملہ بیویاں چھوڑ جائیں تو وہ اپنے آپ کو لازماً چار ماہ دس دن تک انتظار میں رکھیں۔ اس مدت میں وہ شوہر کے گھر سے نکلنے سے، زیب و زینت اختیار کرنے سے اور شادی کرنے سے رکی رہیں۔ پھر جب یہ مدت گزر جائے تو اے ان کے سرپرستو! تم پر کوئی گناہ نہیں کہ وہ شریعت اور معاشرتی دستور کو سامنے رکھتے ہوئے ان کاموں میں سے کوئی کام کریں جو اس مدت کے دوران میں ان کے لیے منع تھا۔ تم جو عمل کرتے ہو، اللہ تعالیٰ اس سے پوری طرح

وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُتِمَّ الرَّضَاعَةَ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ لَا تُكَلَّفُ نَفْسٌ إِلَّا وُسْعَهَا لَا تُضَارُّ وَالِدَةُ بَوْلِدِهَا وَلَا مَوْلُودٌ لَهُ بِوَلِيدِهَا وَعَلَى الْوَارِثِ مِثْلُ ذَلِكَ فَإِنْ أَرَادَ فِصَالًا عَنِ تَرَاضٍ مِنْهُمَا وَتَشَاوُرٍ فَلَا جُنَاحَ عَلَيْهِمَا وَإِنْ أَرَدْتُمْ أَنْ تَسْتَرْضِعُوا أَوْلَادَكُمْ فَلَا جُنَاحَ عَلَيْكُمْ إِذَا اسْتَأْتَمْتُمْ تَا تَيْتُمْ بِالْمَعْرُوفِ وَاتَّقُوا اللَّهَ وَاعْلَمُوا أَنَّ اللَّهَ بِمَا تَعْمَلُونَ بَصِيرٌ ﴿٢٣٣﴾
وَالَّذِينَ يَتَّقُونَ مِنْكُمْ وَيَدْرُونَ أَرْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا فَإِذَا بَلَغْنَ أَجَلَهُنَّ فَلَا جُنَاحَ عَلَيْكُمْ فِيمَا فَعَلْنَ فِي أَنْفُسِهِنَّ بِالْمَعْرُوفِ وَاللَّهُ بِمَا تَعْمَلُونَ خَبِيرٌ ﴿٢٣٤﴾
وَلَا جُنَاحَ عَلَيْكُمْ فِيمَا عَرَّضْتُمُوهَا مِنْ خِطْبَةِ النِّسَاءِ أَوْ أَنْكَمْتُمْ فِي أَنْفُسِكُمْ عِلْمَ اللَّهِ أَنْكُمْ سَتَدَّ كُرُوهُنَّ وَلَكِنْ لَا تَوَاعِدُوهُنَّ سِرًّا إِلَّا أَنْ تَقُولُوا قَوْلًا مَعْرُوفًا وَلَا تَعْرَمُوا عَقْدَةَ التِّكَاحِ حَتَّى يَبْلُغَ الْكِتَابُ أَجَلَهُ وَاعْلَمُوا أَنَّ اللَّهَ يَعْلَمُ مَا فِي أَنْفُسِكُمْ فَاحْذَرُوهُ وَاعْلَمُوا أَنَّ اللَّهَ عَفُورٌ حَلِيمٌ ﴿٢٣٥﴾

30
4
14

38

بانجہر ہے، اس سے تمہاری ظاہری اور پوشیدہ کوئی چیز چھپی نہیں۔ وہ تمہیں اس کا ضرور بدلہ دے گا۔

﴿235﴾ اور تم پر اس بات میں کوئی گناہ نہیں کہ عدت و وفات یا تیسری طلاق کی عدت گزارنے والی عورت کو اشارے کنائے سے بتاؤ کہ تم سے نکاح کی رغبت رکھتا ہوں لیکن صراحت کے ساتھ نکاح کی رغبت کا اظہار کرنا درست نہیں، مثلاً یوں کہو: جب تمہاری عدت گزر جائے تو مجھے بتانا۔ اور اس پر تمہیں کوئی گناہ نہیں کہ تم کسی عدت والی عورت سے نکاح کی پوشیدہ رغبت رکھو کہ اس کی عدت گزر جانے کے بعد میں اس سے نکاح کروں گا۔ اللہ تعالیٰ کو علم تھا کہ عورتوں میں شدید رغبت کی وجہ سے تم ضرور ان سے تذکرہ کرو گے، اس لیے اس نے صراحت کے بغیر اشارے کنائے سے تمہارے لیے اس کا ذکر جائز رکھا اور دوران عدت میں خفیہ طریقے سے نکاح کے عہد و پیمانہ کرنے سے باز رہو، تاہم دستور کے مطابق اشارے کنائے سے اظہار جائز ہے۔ عدت کے زمانے میں عقد نکاح کا پختہ فیصلہ بھی نہ کرو۔ یہ جان لو کہ اللہ تعالیٰ وہ سب کچھ جانتا ہے جو تم اپنے دلوں میں جائز یا ناجائز باتیں چھپاتے ہو، اس لیے محتاط رہو اور اس کے حکم کی مخالفت نہ کرو اور یہ بھی جان لو کہ اللہ تعالیٰ اپنے تو بہ کرنے والے بندوں کو معاف کرنے والا ہے۔ وہ نہایت بردبار ہے، جلد سزا نہیں دیتا۔

نوٹ: شریعت نے ماں کے لیے حق رضاعت محفوظ رکھا ہے، خواہ اس کا خاوند اسے طلاق ہی دے چکا ہو اور خاوند پر لازم ہے کہ جب تک وہ اس کے بچے کو دودھ پلا رہی ہے، وہ اسے خرچہ دے۔ اللہ تعالیٰ نے میاں بیوی دونوں کو اس بات سے منع کیا ہے کہ وہ بچے کو بہانہ بنا کر ایک دوسرے کو نقصان پہنچائیں۔ اس بات کی ترغیب دی گئی ہے کہ میاں بیوی تمام خانگی امور باہمی مشاورت اور رضامندی سے سرانجام دیں۔ جس عورت کا خاوند فوت ہو جائے، اس کے لیے چار ماہ دس دن کی عدت ہے، اس دوران میں وہ زیب و زینت سے اور شادی کرنے سے رکی رہے گی۔ مومن کو جب یہ معرفت نصیب ہو جائے کہ اللہ تعالیٰ کو اس کے ہر عمل کی اطلاع ہے تو یہ معرفت اسے محتاط اور اللہ کی حدوں کی پاسداری کرنے والا بنا دیتی ہے۔

لَا جُنَاحَ عَلَيْكُمْ إِنْ طَلَقْتُمُ النِّسَاءَ مَا لَمْ تَمْسُوهُنَّ أَوْ
 تَفْرِضُوا لَهُنَّ فَرِيضَةً وَمَتَّعُوهُنَّ عَلَى الْمَوْسِمِ قَدَرًا وَ
 عَلَى الْمُبْتَدِرِ قَدَرًا مَتَاعًا بِالْمَعْرُوفِ حَقًّا عَلَى الْمُحْسِنِينَ ﴿٢٣٦﴾
 وَإِنْ طَلَقْتُمُوهُنَّ مِنْ قَبْلِ أَنْ تَمْسُوهُنَّ وَقَدْ فَرَضْتُمْ
 لَهُنَّ فَرِيضَةً فَنِصْفُ مَا فَرَضْتُمْ إِلَّا أَنْ يَعْفُونَ أَوْ يَعْفُوا
 الَّذِي بِيَدِهِ عَقْدَةُ النِّكَاحِ وَأَنْ تَعْفُوا أَقْرَبُ لِلتَّقْوَى وَ
 لَا تَسْأُوا الْفَضْلَ بَيْنَكُمْ إِنَّ اللَّهَ بِمَا تَعْمَلُونَ بَصِيرٌ ﴿٢٣٧﴾
 حَافِظُوا عَلَى الصَّلَوَاتِ وَالصَّلَاةِ الْوَسْطَىٰ وَقُومُوا لِلَّهِ
 قَانِتِينَ ﴿٢٣٨﴾ فَإِنْ خِفْتُمْ فَرَجَلًا أَوْ كَبَاءً فَأِدَّكُمْ فَاذْكُرُوا
 اللَّهَ كَمَا عَلَّمَكُمْ مَا لَمْ تَكُونُوا تَعْلَمُونَ ﴿٢٣٩﴾ وَالَّذِينَ يُتَوَقَّفُونَ
 مِنْكُمْ وَيَذَرُونَ أَزْوَاجًا وَصِيَّةً لِأَزْوَاجِهِمْ مَتَاعًا إِلَى
 الْحَوْلِ غَيْرِ إِخْرَاجٍ فَإِنْ خَرَجْنَا عَلَيْكُمْ فِي مَا
 فَعَلْنَا فِي أَنْفُسِهِنَّ مِنْ مَّعْرُوفٍ وَاللَّهُ عَزِيزٌ حَكِيمٌ ﴿٢٤٠﴾
 وَلِلْمُطَلَّاتِ مَتَاعٌ بِالْمَعْرُوفِ حَقًّا عَلَى الْمُتَّقِينَ ﴿٢٤١﴾
 كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَعْقِلُونَ ﴿٢٤٢﴾

﴿236﴾ تم پر اس بات میں بھی گناہ نہیں ہے کہ تم اپنی ان بیویوں کو طلاق دو جن سے تم نے صرف نکاح کیا ہے، ابھی ان سے مباشرت کی ہے نہ حق مہر مقرر کیا ہے۔ جب تم انہیں اس حال میں طلاق دو تو تم پر انہیں حق مہر دینا ضروری نہیں، بس انہیں تھوڑا بہت مالی فائدہ پہنچاؤ تاکہ ان کی دل داری ہو جائے۔ اور یہ استطاعت کے مطابق ہوگا جس کو مالی وسعت حاصل ہے، وہ اپنے اعتبار سے اور جس کے حالات تنگ ہیں، وہ اپنے حساب سے دے۔ یہ عطیہ دینا ان لوگوں کے لیے ضروری ہے جو اپنے افعال اور معاملات میں احسان کرنے والے ہیں۔ ﴿237﴾ اور اگر تم اپنی ان بیویوں کو طلاق دو جن کا حق مہر تو تم نے مقرر کیا ہو لیکن ابھی تک ان سے ازدواجی تعلق قائم نہ کیا ہو، تو تم پر واجب ہے کہ مقرر کیے ہوئے حق مہر سے آدھا ادا کرو، الا یہ کہ وہ عورتیں تمہیں چھوڑ دیں بشرطیکہ وہ سمجھ دار ہوں، یا خاندان فریضہ کا مظاہرہ کرتے ہوئے انہیں کامل مہر ہی ادا کر دیں۔ اگر تم باہمی حقوق کے حوالے سے فیاضی کا مظاہرہ کرو تو یہ اللہ تعالیٰ کی خشیت اور اطاعت کے زیادہ قریب ہے۔ اے لوگو! ایک دوسرے پر حقوق کے حوالے سے فضل و احسان اور عفو و درگزر کرنا نہ چھوڑو۔ تم جو عمل کرتے ہو بے شک اللہ تعالیٰ اسے خوب دیکھنے والا ہے، لہذا تم خیر اور احسان کے کاموں میں خوب بڑھ چڑھ کر محنت کرو تاکہ ان پر اللہ کا ثواب پاسکو۔ ﴿238﴾ اللہ کے حکم کے مطابق نمازوں کو مکمل طریقے سے ادا کرو، ان کی حفاظت کرو، بالخصوص ”صلاۃ وسطیٰ“ کی حفاظت کرو اور اس سے مراد نماز عصر ہے۔ اور اپنی نمازوں میں اللہ کے مطیع بن کر اور خشوع کے ساتھ کھڑے ہو کر۔ ﴿239﴾ اگر تمہیں دشمن وغیرہ کا ڈر ہو اور تم نماز پورے صحیح طریقے کے مطابق پڑھنے کی قدرت نہ پاؤ تو تبدیل چلتے ہوئے یا اونٹ اور گھوڑے وغیرہ پر سواری کی حالت میں ادا کر لو یا جس حالت میں بھی تم قدرت پاؤ ادا کر لو، پھر جب تم سے خوف کی حالت جاتی رہے تو اللہ کو ذکر کی تمام اقسام کے ساتھ اسی طرح یاد کرو جیسے اس نے تمہیں نور و ہدایت کے ذریعے سے سکھایا ہے جو

تم نہیں جانتے تھے۔ اور اذکار کی ان اقسام میں نماز کو مکمل اور اچھے طریقے سے ادا کرنا بھی شامل ہے۔ ﴿240﴾ تم میں سے جو لوگ فوت ہونے کے قریب ہوں اور اپنے پیچھے بیویاں چھوڑ کر جا رہے ہوں تو انہیں چاہیے کہ وہ اپنے وارثوں کو وصیت کر جائیں کہ ان کی بیویوں کو پورے ایک سال تک خرچہ دیا جائے اور گھر سے نہ نکالا جائے تاکہ جو صدمہ انہیں پہنچا ہے، اس کی کچھ تلافی ہو جائے اور مرنے والے کے ساتھ ان کی وفاداری کا اظہار بھی ہو۔ اگر وہ سال پورا کرنے سے پہلے اپنی مرضی سے چلی جاتی ہیں اور زب و زینت وغیرہ اختیار کر لیتی ہیں تو تمہیں یا انہیں کوئی گناہ نہیں۔ اللہ تعالیٰ سب پر غالب ہے، اس پر کوئی غالب نہیں۔ وہ اپنی قدرت، تدبیر اور شریعت میں کمال حکمت والا ہے۔ یہ تو اس آیت کا مفہوم تھا، تاہم جہور مفسرین اس آیت کے منسوخ ہونے کے قائل ہیں۔ وہ کہتے ہیں کہ درج ذیل آیت: ﴿وَالَّذِينَ يُتَوَقَّفُونَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا﴾ ”اور تم میں سے جو لوگ وفات پا جائیں اور پیچھے بیویاں چھوڑ جائیں تو وہ چار ماہ دس دن اپنے آپ کو انتظار میں رکھیں۔“ (البقرہ: 234) نے اس آیت کے حکم کو منسوخ کر دیا ہے۔ ﴿241﴾ اور مطلقہ عورتوں کو لباس یا روپے پیسے وغیرہ کی صورت میں فائدہ پہنچانا ضروری ہے تاکہ طلاق کی وجہ سے ان کی جود آزاری ہوئی ہے، اس کا قدر سے ازالہ ہو جائے۔ یہ خاندان کی مالی حالت کو دیکھ کر دستور کے مطابق تھوڑا یا زیادہ ہو سکتا ہے۔ یہ حکم اللہ تعالیٰ کے ان بندوں پر لازم ہے جو اللہ کے احکام کو مان کر اور اس کے منج کیے ہوئے کاموں سے باز آ کر اس سے ڈرتے ہیں۔ ﴿242﴾ اے اہل ایمان! جس طرح سابقہ آیات میں اللہ تعالیٰ نے اپنی حدود و احکام بیان کیے ہیں، اسی طرح کے بیان اللہ تعالیٰ تمہارے لیے وضاحت کے ساتھ ذکر کرتا ہے تاکہ تم انہیں سمجھ کر ان پر عمل کرو اور دنیا و آخرت کی بھلائیاں حاصل کرو۔

نوٹ: میاں بیوی اور قرہبی رشتہ داروں کے درمیان حسن معاشرت کی ترغیب اور یہ کہ باہمی تعلقات و معاملات کی بنیاد عفو و درگزر اور چشم پوشی پر ہو۔ ﴿نماز کو اس کے ارکان و واجبات اور شروط کے ساتھ مکمل اور بروقت ادا کرنے کی ترغیب اور اگر نمازی کے لیے مشکل ہو تو جیسے پڑھنی ممکن ہو، پڑھ لے۔﴾ اللہ تعالیٰ کی اپنے بندوں پر رحمت نمایاں اور واضح ہے، اس لیے اس نے لوگوں کے فائدے کے لیے اپنی آیات کھول کر بیان کی ہیں۔

أَلَمْ تَرَ إِلَى الَّذِينَ خَرَجُوا مِنْ دِيَارِهِمْ وَهُمْ أُلُوفٌ حَذَرَ الْمَوْتِ
 فَقَالَ لَهُمُ اللَّهُ مُوتُوا ثُمَّ أَحْيَاهُمْ إِنَّ اللَّهَ لَذُو فَضْلٍ عَلَى
 النَّاسِ وَلَٰكِنَّ أَكْثَرَ النَّاسِ لَا يَشْكُرُونَ ﴿٢٣٦﴾ وَقَاتِلُوا فِي سَبِيلِ
 اللَّهِ وَاعْلَمُوا أَنَّ اللَّهَ سَبِيعٌ عَلَيْهِ ﴿٢٣٧﴾ مَنْ ذَا الَّذِي يُفْرِضُ اللَّهُ
 قَرْضًا حَسَنًا فَيُضِعُّهُ لَهُ أَضْعَافًا كَثِيرَةً وَاللَّهُ يَقْبِضُ وَيَبْصُطُ
 وَإِلَيْهِ تُرْجَعُونَ ﴿٢٣٨﴾ أَلَمْ تَرَ إِلَى الْبَلَاءِ مِنْ بَنِي إِسْرَائِيلَ مِنْ بَعْدِ
 مُوسَى إِذْ قَالَ لِلَّهِ رَبِّي لَهْمُ ابْعَثْ لَنَا مَلِكًا يُقَاتِلْ فِي سَبِيلِ
 اللَّهِ قَالَ هَلْ عَسَيْتُمْ إِنْ كُتِبَ عَلَيْكُمُ الْقِتَالُ أَلَّا تُقَاتِلُوا
 قَالُوا وَمَا لَنَا أَلَّا نُقَاتِلَ فِي سَبِيلِ اللَّهِ وَقَدْ أُخْرِجْنَا مِنْ
 دِيَارِنَا وَأَبْنَاءِنَا فَلَمَّا كُتِبَ عَلَيْهِمُ الْقِتَالُ تَوَلَّوْا إِلَّا قَلِيلًا
 مِّنْهُمْ وَاللَّهُ عَلِيمٌ بِالظَّالِمِينَ ﴿٢٣٩﴾ وَقَالَ لَهُمْ نَبِيُّهُمْ إِنَّ اللَّهَ
 قَدْ بَعَثَ لَكُمْ طَالُوتَ مَلِكًا قَالُوا أَأَتَىٰ يَكُونُ لَهُ الْمُلْكُ
 عَلَيْنَا وَنَحْنُ أَحَقُّ بِالْمُلْكِ مِنْهُ وَلَمْ يُؤْتَ سَعَةً مِنَ الْمَالِ
 قَالَ إِنَّ اللَّهَ اصْطَفَاهُ عَلَيْكُمْ وَزَادَهُ بَسْطَةً فِي الْعِلْمِ وَ
 الْجِسْمِ وَاللَّهُ يُؤْتِي مَلِكَهُ مَن يَشَاءُ وَاللَّهُ وَاسِعٌ عَلِيمٌ ﴿٢٤٠﴾

﴿٢٣٦﴾ اے نبی! کیا آپ کے علم میں ان لوگوں کی خبر نہیں آئی جو کسی
 وبا وغیرہ کی وجہ سے موت کے ڈر سے اپنے گھروں سے نکل
 پڑے اور ان کی تعداد بہت زیادہ تھی۔ یہ بنی اسرائیل ہی کا ایک
 گروہ تھا۔ اللہ تعالیٰ نے ان سے کہا: مر جاؤ تو وہ مر گئے، پھر
 اللہ تعالیٰ نے انہیں دوبارہ زندہ کیا تاکہ ان پر واضح کرے کہ تمام
 معاملات اسی کے ہاتھ میں ہیں اور وہ اپنے نفع و نقصان کے مالک
 نہیں۔ بے شک اللہ تعالیٰ لوگوں کو عطا کرنے والا اور فضل و احسان
 کرنے والا ہے لیکن لوگوں کی اکثریت اللہ کی نعمتوں پر اس کا
 شکر ادا نہیں کرتی۔

﴿٢٣٧﴾ اے مومنو! اللہ کے دین کی سر بلندی اور نصرت کے لیے اللہ
 کے دشمنوں سے لڑائی کرو اور جان لو کہ اللہ تعالیٰ تمہاری باتوں کو
 خوب سننے والا ہے اور تمہاری نیتوں اور افعال کو بھی خوب جاننے
 والا ہے اور انھی کے مطابق تمہیں بدلہ دے گا۔

﴿٢٣٨﴾ کون ہے جو قرض دینے والے جیسے عمل کرے کہ وہ اپنا مال
 اچھی نیت اور خوش دلی سے اللہ کی راہ میں خرچ کرے تاکہ وہ
 اسے دوگنا چوگنا کر کے واپس کرے؟ اور اللہ تعالیٰ ہی بزرگ،
 صحت وغیرہ میں اپنی حکمت اور عدل سے کمی پیشی کرتا ہے اور
 آخرت میں تم سب اس کیلئے کی طرف لوٹائے جاؤ گے تو وہ
 تمہیں تمہارے اعمال کی جزا دے گا۔

﴿٢٣٩﴾ اے نبی (ﷺ)! کیا موسیٰ علیہ السلام کے زمانے کے بعد بنی اسرائیل
 کے اشراف اور سرداروں کی خبر آپ کے علم میں نہیں آئی، جب
 انھوں نے اپنے نبی سے کہا: ہمارا کوئی بادشاہ مقرر کریں جس
 کی سربراہی میں ہم اللہ کی راہ میں جہاد کریں۔ ان کے نبی
 نے ان سے کہا: اگر اللہ نے تم پر لڑائی فرض کر لی تو مجھے خدشہ ہے
 کہ تم اس کی راہ میں لڑائی نہیں کرو گے! انھوں نے نبی کے گمان
 کی نفی کرتے ہوئے کہا: ہم بھلا اللہ کی راہ میں لڑائی کیوں نہیں
 کریں گے جبکہ اس کے سارے تقاضے پائے جاتے ہیں۔
 ہمارے دشمنوں نے ہمیں ہمارے وطنوں سے نکالا، ہمارے

بیٹوں کو قیدی بنایا، چنانچہ ہم اپنے وطنوں کو واپس لینے اور اپنے قیدی چھڑانے کے لیے لڑیں گے، پھر جب اللہ نے ان پر قتال فرض کر دیا تو وہ پھر گئے اور چند لوگوں کے سوا انھوں نے کیا ہوا
 وعدہ پورا نہ کیا۔ اللہ اپنے حکم سے منہ موڑنے والے اور اپنے سے کیا ہوا وعدہ توڑنے والے ظالموں کو خوب جانتا ہے اور وہ جلد انہیں اس کی سزا دے گا۔

﴿٢٤٠﴾ اور ان سے ان کے نبی نے کہا: بے شک اللہ تعالیٰ نے تم پر طالوت کو بادشاہ مقرر کیا ہے تاکہ تم اس کی کمان میں قتال کرو۔ ان کی اشرافیہ نے اس انتخاب پر ناک چڑھاتے اور اعتراض کرتے
 ہوئے کہا: اس کی ہم پر بادشاہی کیسے ہو سکتی ہے؟ اس کی نسبت تو بادشاہت کے ہم زیادہ حق دار ہیں۔ نہ تو وہ بادشاہوں کی اولاد سے ہے اور نہ اس کے پاس مال و دولت کی اتنی فراوانی ہے جس
 کے بل بوتے پر وہ بادشاہت کر سکے! ان کے نبی نے ان سے کہا: اللہ نے اسے تمہارا بادشاہ چنا ہے اور اسے علم اور جسمانی قوت میں تم پر فوقیت دی ہے اور اللہ اپنی حکمت اور رحمت سے جسے
 چاہتا ہے، بادشاہت عطا کرتا ہے۔ اللہ وسیع فضل والا ہے، جسے چاہے نوازے اور وہ یہ بھی خوب جانتا ہے کہ اس کی مخلوق میں سے کون اس کا مستحق ہے۔

نوٹ: ﴿﴾ اللہ تعالیٰ اپنے کچھ بندوں کو کبھی آزماتا ہے تو ان کی روزی تنگ کر دیتا ہے اور کچھ دوسرے لوگوں کو وسعت و فراوانی دے کر آزماتا ہے۔ ان صورتوں میں اس کی نہایت مؤثر حکمت
 کا فرما ہے۔ ﴿﴾ قائد اور لیڈر کی اہم خوبیوں کی نشاندہی جو اسے قیادت کا اہل بناتی ہیں: یہ کہ اسے اپنے شعبے کا علم ہو اور اس کے مطابق قوت و طاقت بھی حاصل ہو۔

وَقَالَ لَهُمْ نَبِيُّهُمْ إِنَّ آيَةَ مُلْكِهِ أَنْ يَأْتِيَكُمُ التَّابُوتُ فِيهِ
سَكِينَةٌ مِّن رَّبِّكُمْ وَبَقِيَّةٌ مِّمَّا تَرَكَ آلُ مُوسَىٰ وَآلُ هَارُونَ
تَحْمِلُهَا الْمَلَائِكَةُ إِن فِي ذَٰلِكَ لَآيَةٌ لَّكُمْ إِن كُنتُمْ مُّؤْمِنِينَ ﴿٢٤٨﴾
فَلَمَّا فَصَلَ طَالُوتُ بِالْجُنُودِ قَالَ إِنَّ اللَّهَ مُبْتَلِيكُمْ بِنَهَرٍ
فَمَنْ شَرِبَ مِنْهُ فَلَيْسَ مِنِّي وَمَنْ لَّمْ يَطْعَمْهُ فَإِنَّهُ مِنِّي إِلَّا مَنِ
اعْتَرَفَ عُرْفَةً بِيَدِهِ فَشَرِبُوا مِنْهُ إِلَّا قَلِيلًا مِّنْهُمْ فَلَمَّا جَاوَزَهُ
هُوَ وَالَّذِينَ آمَنُوا مَعَهُ قَالُوا لَا طَاقَةَ لَنَا الْيَوْمَ بِجَالُوتَ وَجُنُودِهِ
قَالَ الَّذِينَ يَظُنُّونَ أَنَّهُم مُّلتَقُوا اللَّهَ لَكُم مِّن فِتْنَةٍ قَلِيلَةٌ
عَلَيْتُمْ فَبَدَّهَا كَثِيرَةً لِّبَآذِنِ اللَّهِ وَاللَّهُ مَعَ الصَّابِرِينَ ﴿٢٤٩﴾ وَكَمَا
بَرَزُوا لِلْجَالُوتَ وَجُنُودِهِ قَالُوا رَبَّنَا أَفْرِغْ عَلَيْنَا صَبْرًا وَثَبِّتْ
أَقْدَامَنَا وَانصُرْنَا عَلَى الْقَوْمِ الْكَافِرِينَ ﴿٢٥٠﴾ فَهَزَمُوهُمْ بِإِذْنِ اللَّهِ
وَقَتَلَ دَاوُدُ جَالُوتَ وَاتَّسَعُ اللَّهُ الْمُلْكَ وَالْحِكْمَةَ وَعَلَّمَهُ مِمَّا
يَشَاءُ وَلَوْلَا دَفْعُ اللَّهِ النَّاسَ بَعْضَهُم بِبَعْضٍ لَّفَسَدَتِ
الْأَرْضُ وَلَٰكِنَّ اللَّهَ ذُو فَضْلٍ عَلَى الْعَالَمِينَ ﴿٢٥١﴾ تِلْكَ
آيَةُ اللَّهِ نَتْلُوهَا عَلَيْكَ بِالْحَقِّ وَإِنَّكَ لَمِنَ الْمُرْسَلِينَ ﴿٢٥٢﴾

﴿248﴾ اور ان کے نبی نے ان سے کہا: اس کے تمہارا بادشاہ منتخب ہونے کی سچائی کی نشانی یہ ہے کہ اللہ تمہیں تمہارا تابوت واپس کر دے گا۔ یہ ایک صندوق تھا جس کی بنی اسرائیل بہت تعظیم کرتے تھے، جو ان سے چھین لیا گیا تھا۔ اس صندوق کی موجودگی ان کے لیے باعث سکون و اطمینان تھی۔ اس میں آل موسیٰ و آل ہارون کی باقیات اور متروکہ چیزیں بھی تھیں، جیسے عصا اور بعض تختیاں وغیرہ۔ اس میں تمہارے لیے یقیناً بڑی واضح نشانی ہے اگر تم سچے مومن ہو۔

﴿249﴾ جب طالوت لشکر لے کر شہر سے نکلے تو انہوں نے ان سے کہا: اللہ تعالیٰ تمہیں ایک ندی سے آزمانے والا ہے، چنانچہ جس نے اس میں سے پانی پی لیا، وہ میرے طریقے پر نہیں اور نہ جہاد میں میرے ساتھ جاسکے گا اور جس نے اس میں سے نہ پیا، وہ میرے طریقے پر ہے اور لڑائی میں بھی میرے ساتھ ہوگا۔ اگر کوئی پانی پینے پر بہت مجبور ہو تو وہ چلو بھر پانی پی سکتا ہے۔ اس پر کوئی گناہ نہیں ہوگا۔ سپاہیوں کی زیادہ تعداد نے پانی پی لیا۔ تھوڑے سے لوگوں نے پیاس کی شدت کے باوجود صبر سے کام لیا اور پانی نہ پیا۔ جب طالوت اور اس کے مومن ساتھیوں نے ندی عبور کر لی تو لشکر کے کچھ لوگوں نے کہا کہ آج جالوت اور اس کے لشکر سے لڑنے کی ہم میں طاقت نہیں ہے۔ اس وقت ان لوگوں نے کہا جو اللہ تعالیٰ سے قیامت کے دن کی ملاقات کا یقین رکھتے تھے: کتنے ہی اہل ایمان کے چھوٹے چھوٹے لشکر اللہ کے حکم اور مدد سے کافروں کے بڑے بڑے لشکروں پر غالب آ گئے، لہذا نصرت اور فتح کا دار و مدار ایمان پر ہوتا ہے، نہ کہ کثرت تعداد پر۔ اللہ تعالیٰ اپنے صابر بندوں کے ساتھ ہے، وہ انہی کی تائید اور مدد کرتا ہے۔

﴿250﴾ جب وہ جالوت اور اس کے لشکر سے مقابلے کے لیے میدان میں آئے سامنے ہوئے تو اللہ تعالیٰ کی طرف متوجہ ہوئے اور یہ دعا کی: اے ہمارے پروردگار! ہمارے دلوں پر صبر ڈال دے اور ہمیں ثابت قدمی عطا فرماتا کہ ہم میدان جنگ سے بھاگیں نہ

دشمن سے شکست کھا سکیں، اور اپنی قوت و تائید سے کافروں کے خلاف ہماری مدد فرما۔

﴿251﴾ چنانچہ انہوں نے اللہ کے حکم سے انہیں شکست دی اور داود علیہ السلام نے دشمنوں کے قائد جالوت کو قتل کر دیا اور اللہ نے انہیں بادشاہت اور نبوت عطا کی اور اپنی مشیت کے مطابق انہیں کئی علوم سکھائے، چنانچہ ان کے لیے دنیا و آخرت کی اصلاح کا ہر سامان جمع کر دیا۔ اگر اللہ تعالیٰ کا یہ قانون نہ ہوتا کہ وہ بعض لوگوں کے ساتھ بعض کافسداد دور کرتا ہے تو زمین پر شر پسندوں کے راج سے بگاڑ پیدا ہو جاتا۔ لیکن اللہ تعالیٰ تمام مخلوقات پر فضل و احسان کرنے والا ہے۔

﴿252﴾ اے نبی! یہ اللہ تعالیٰ کی واضح اور کھلی آیات ہیں جو ہم آپ پر تلاوت کرتے ہیں۔ یہ آیات سچی خبروں اور عادلانہ احکام پر مشتمل ہیں اور آپ بلاشبہ رب العالمین کے بھیجے ہوئے رسولوں میں سے ہیں۔

نوٹ: ﴿250﴾ لوگوں کی قیادت کرنے والے کی رہنمائی کہ وہ جب تک لوگوں کو آزمانے اور ان کی باتوں کے بعد ان کے کردار کا جائزہ نہ لے لے ان کی باتوں سے دھوکا نہ کھائے۔

﴿251﴾ دوسروں کو جانچنے کے اور ان پر کوئی حکم لگانے کے جو معیار لوگوں کے درمیان مشہور ہوتے ہیں، بسا اوقات وہ اللہ تعالیٰ کے ہاں صحیح معیار نہیں ہوتے بلکہ اللہ سبحانہ و تعالیٰ اپنی حکمت اور علم کے مطابق مخلوق میں سے جس کا چاہتا ہے، انتخاب کرتا ہے۔ ﴿252﴾ لیڈر کی دانائی میں سے یہ ہے کہ وہ اپنے ماتحت لشکر کو مختلف طرح کے امتحانوں سے گزارے تاکہ اسے ثابت قدم رہنے اور بھاگنے والوں کا اندازہ ہو سکے۔ ﴿253﴾ فتح و نصرت کا دار و مدار صرف کثرت تعداد اور تیاری پر نہیں، اللہ تعالیٰ کی مدد اور توفیق فتح و کامیابی کے عظیم ترین اسباب ہیں۔ ﴿254﴾ فتنوں اور مشکلات کے وقت وہی لوگ ثابت قدم رہتے ہیں جن کے دل اللہ تعالیٰ پر یقین سے معمور ہوتے ہیں۔ ایسے ہی لوگ ہر مشکل کے وقت صبر کرتے اور ہر آزمائش کے وقت ثابت قدم رہتے ہیں۔ ﴿255﴾ اللہ تعالیٰ کے حضور صدق دل سے گریہ و زاری قبولیت دعا کے عظیم اسباب میں سے ہے، خصوصاً میدان جنگ میں۔ ﴿256﴾ اللہ تعالیٰ کا دستور و قانون اور اس کی حکمت ہے کہ وہ زمین سے کچھ مخلوق کے شر و فساد کو دوسرے کے ذریعے سے ختم کر دیتا ہے۔